



Xəbər
**Maşınlarda
absurd
pərdə
qadağası
yenidən
gündəmdə**
yazısı səh.14-də

Qurucusu: Rauf Arifoğlu Gündəlik qəzet 8 may 2019-cu il Çərşənbə № 99 (7269) Qiyməti 60 qəpik

Gündəm

Şuşanın işğalının 27 ili və 373 kilometrlik məsafə...



Ermənistan silahlı qüvvələri bu şəhərdə Azərbaycan xalqının izlərini silmək, onu unudurmaq üçün ən ağlagəlməz cinayətlərə əl atıblar

yazısı səh.3-də

Rusiyadakı səfirliyimizi kim və niyə "yandırdı"

yazısı səh.5-də

Zahid Oruc kimlərə yanında vəzifə verib?

yazısı səh.7-də

Sabiq nazir rəsmi Bakını Rusiya ilə açıq danışımağa çağırdı

yazısı səh.6-da

Bakı beynəlxalq tədbirlərin ev sahibinə çevrilir

yazısı səh.3-də

Erkən parlament seçkisi gözləntisinə son-YAP açıqladı

yazısı səh.7-də

Təhsil ekspertindən qəbul imtahanları haqda bədbin proqnoz

yazısı səh.15-də

Bombardmançı təyyarələr İran sahillərində-region savaşının astanasında...

yazısı səh.10-da

Baş Prokurorluqdan Antalyadakı mübhəm ölümlə bağlı açıqlama

yazısı səh.14-də

Ramazan ayının 3-cü günü

İftar 19.58. İmsak 03. 52-dək (QMI)

3-cü günün duası: "İlahi, bu gün mənə yaxşı düşünmək və ayıq fikir əta et! Məni ağılsız və səfeh işlərdən uzaq et! Bu gün Öz səxavətinlə nazil etdiyən hər bir xeyirdən mənə pay ayır! Ey səxavətliyərin ən Səxavətlisi!"

İftar duası: "Allahım, Sənin rızan üçün oruc tutdum, Sənə inandım, Sənə güvəndim. Sənin ruzinlə iftar açır və Sənə təvəkkül edirəm. Ey bağışlayan Allah, günahlarımı bağışla".

ALLAH ORUCUNUZU QƏBUL ELƏSİN!

İRƏVANDAN ANKARA VƏ BAKIYA TERROR HƏDƏSİ - PAŞINYAN ÜÇÜN "YOL XƏRİTƏSİ"

Erməni inqilabının 1 ili tamam oldu, Ermənistan isə 1 il öncə olduğu yerdən uzağa gedə bilməyib, çünki...; işğalçı ölkənin populist baş naziri sonuncu şanslarını da itirir; 100 minə yaxın erməni əmək miqrantı Türkiyədən qovulsa...



yazısı səh.8-də

"Keşikçidağ" ətrafında gərginlik - pərdə arxasındakı dirijor kimdir?

Şovinst gürcülərin sərhəddə aksiya keçirib separatçı şüarlar səsləndirməsi iki ölkənin rəsmilərini hərəkətə gətirdi; **politoloq**: "Gürcüstanla bağlı dövlət siyasəti və əlaqələrə yenidən baxılmalıdır..."

yazısı səh.9-da



Əli İsanovun Qərblə "Qarabağ bazarlığına" iki sətə reaksiya

yazısı səh.4-də



İsgəndər Həmidov: "Mirmahmud bəyin cəddinə qurban olum, seçim özünüdür"

yazısı səh.7-də



Bəxtiyar Vahabzadənin diplomat oğlu müxalifətə keçməsi xəbərindən danışdı

yazısı səh.5-də



İlham Əliyev Qobustan Rayon Mərkəzi Xəstəxanasının açılışında iştirak edib

Prezident İlham Əliyev və birinci xanım Mehriban Əliyeva mayın 7-də Qobustan Rayon Mərkəzi Xəstəxanasının açılışında iştirak ediblər. Dövlətimizin başçısı əvvəlcə xəstəxananın rəmzi açılışını bildiren lenti kəsib.

Bildirilib ki, Qobustan Rayon Mərkəzi Xəstəxanasının fəaliyyət göstərdiyi bina 1965-ci ildə Mərəzə Qəsəbə Xəstəxanası qismində istifadəyə verilib və 1991-ci ildən isə Qobustan Rayon Mərkəzi Xəstəxanası kimi fəaliyyət göstərib. Rayon Mərkəzi Xəstəxanası üçün yeni binanın tikintisinə 2014-cü ildə başlanılıb. İnşaat işləri 2018-ci ildə başa çatdırılıb. Prezident İlham Əliyev və birinci xanım Mehriban Əliyeva xəstəxanada yaradılan şəraitlə tanış olublar.

Norveçin Azərbaycandakı səfirliyi mayın 16-da bağlanır

Norveçin Azərbaycandakı səfirliyi may ayının ortalarında fəaliyyətinə xitam verir. Bu haqda modern.az-a səfirlikdən bildirilib. Son iş günü mayın 16-sı olacaq. Mayın 20-dən etibarən isə Azərbaycanla bağlı məsələlərlə Norveçin Ankaradakı səfirliyi məşğul olacaq.

Xatırladaq ki, ötən ilin noyabrında Norveçin Xarici İşlər Nazirliyi Bakıdakı səfirliyini bağlamağı, əvəzində Gürcüstanda səfirlik açmağı qərara alıb.

Moskvadakı təyyarə qəzası pilotların səhvi ucbatından olub



Rusiyanın hüquq-mühafizə orqanları Moskvada Superjet 100 təyyarəsinin qəzasında insan faktorunu önə çəkiblər. Modern.az Rusiya KİV-nə istinadən xəbər verir ki, qəza enişindən sonra pilotlar mühərriki söndürməyiblər və kabinənin pəncərəsini də bağlamayıblar.

Bu isə yanğının təyyarənin salonunda daha sürətlə yayılmasına səbəb olub. İstintaqın ilkin nəticələri sağ qalan pilotların ifadəsi əsasında müəyyənləşdirilib.

Abunə daha sərfəlidir - "Yeni Müsavat" abunə kampaniyasını davam etdirir



"Yeni Müsavat" qəzeti oxucularına bəyan edir ki, abunə yazılmaqla qəzeti daha sərfəli qiymətlərlə əldə edə bilərsiniz.

Köşklərdən alınan qəzetin bir nüsxəsi 60 qəpikdir. Abunə ilə qəzetin bir nüsxəsi isə sizə daha ucuz - 48 qəpikə başa gələcək.

Aylıq abunə - 12 AZN

3 aylıq - 36 AZN

6 aylıq - 72 AZN

Abunə yazılmaq üçün yaşadığınız ərazidə istənilən poçt şöbəsinə müraciət edə bilərsiniz.

Eyni zamanda Poçt Daşımaya Mərkəzinin baş ofisi ilə: **(012) 598-49-55** nömrəsi ilə əlaqə saxlaya bilərsiniz. Bundan başqa "Qaya" Mətbuat Yayımı ilə də abunə yazıla bilərsiniz.

Əlaqə üçün telefon: 012-565-67-13, 012-564-48-96

Bakının Baş planında nələr var?

Bakı şəhərinin Baş planını 4 əsas prioritet təşkil edəcək. Virtu-alaz.org bildirir ki, bunu Şəhərsalma və Arxitektura Komitəsinin sədri Samir Nuriyev Memarlar İttifaqı İdarə Heyətinin Bakı Şəhər İcra Hakimiyyəti və Dövlət Şəhərsalma və Arxitektura Komitəsi ilə birlikdə "Bakının şəhərsalma inkişafı" mövzusunda keçirdiyi plenumda deyib.

Onun sözlərinə görə, bu prioritetlər davamlı inkişafın təmin olunması məqsədilə şəhərin tarazlı zonalaşdırılması və ənənəvi mərkəzi ilə yanaşı, alternativ mərkəzlərin və alt-mərkəzlərin formalaşdırılması, ətraf mühitin regenerasiyası, ərəzələrdən səmərəli istifadə və əhəlinin rahat yaşayışının təmin edilməsi, milli-mədəni irsin və şəhərin memarlıq görkəminin qorunması, mədəni həyatın zənginləşdirilməsi, şəhər iqtisadiyyatının post-sənaye dövrünə mərhələli keçididir.

S.Nuriyev qeyd edib ki, Bakı şəhərinin Baş planının hazırlanması üzrə 2 mərhələdə təşkil olunmuş genişmiq-



yaslı işlərin 1-ci mərhələsinə "Böyük Üçlük" adlanan dünyanın ən nüfuzlu üç strateji məsləhətçi şirkətlərindən biri - "Boston Consulting Group" şirkəti əməkdaşlığa cəlb edilib: "Aidiyyəti dövlət orqanlarının nümayəndələri və ictimai xadimlərdən ibarət olan tender komissiyasının qərarı ilə Bakı şəhərinin Baş planının hazırlanması üzrə tenderin qalibi Almaniyanın nüfuzlu "AS+P" Şəhərsalma və Memarlıq şirkəti seçildi və bununla da layihənin 2-ci mərhələsinə start

verildi. Əminəm ki, bütün maraqlı tərəflərin, o cümlədən aidiyyəti dövlət orqanları, ictimai birliklər, müstəqil ekspertlərin iştirakını təmin etməyimiz Bakı şəhərinin Baş planının ən yüksək keyfiyyətlə hazırlanmasına öz dəyərli töhfəsini verəcəkdir. Həm müvafiq məlumatların toplanması və inteqrasiyası, həm də gələcəkdə təsdiq olunacaq Baş planın reallaşdırılması mərhələlərində birgə işin əlaqələndirilməsi xüsusi əhəmiyyət kəsb edəcək".



Etibar Məmmədovdan qəzəbli İnsanov açıqlaması

"Mən Əli İnsanovun mövqeyini niyə dəstəkləməliyəm? Sosial şəbəkələrdə bunu iddia edənlər qəzət edirlər".

Bunu modern.az-ın sualına cavab olaraq, Azərbaycan Milli İstiqlal Partiyasının qurucusu və lideri Etibar Məmmədov söyləyib. O qeyd edib ki, sabiq səhiyyə naziri, siyasətçi Əli İnsanova əks və ya onun tərəfində deyil: "O kim, mən kim... Nəyə görə kimisə müdafiə etməliyəm, kiminsə tərəfində, ya da əleyhinə olmalıyam? Hərən öz hüququ, öz məntiqi var. Kim nə istəyir, danışa bilər. Öz danışıqlarında da hər kəs özü cavabdeh olmalıdır".

Etibar Məmmədov Əli İnsanovun mübahisəli çıxışlarına qiymət vermək istəməyib: "Onun çıxışları ilə bağlı da heç bir fikrim yoxdur. Kimin haqqında danışsın, onlar cavab versin. O, yaşı 70-i keçmiş adamdır. Vaxtilə nazir işləyib, həbsdə yatıb. Nə danışsın, məlumatdır ki, özü öz sözlərinə cavabdeh olmalıdır. Nəyisə hesablayıb, danışsın, özü cavabdeh olmalıdır. Mən niyə onun çıxışlarına qiymət verməliyəm? Mənə artıq yeri bu cür suallar verirsiniz".

Bakıda 28 dərəcə isti olacaq

Ölkə ərazisində bu günə gözlənilən hava şəraiti ilə bağlı məlumat açıqlanıb.

Ekologiya və Təbii Sərvətlər Nazirliyinin Milli Hidrometeorologiya Departamentindən verilən məlumata görə, Bakıda və Abşeron yarımadasında havanın dəyişkən buludlu olacağı, əsasən yağmursuz keçəcəyi gözlənilir. Şəhər bəzi yerlərdə zəif duman olacaq. Şimal-qərb küləyi gündüz cənub küləyi ilə əvəz oluna bilər.

Havanın temperaturu Abşeron yarımadasında gecə 13-16, gündüz 24-29, Bakıda gecə 14-16, gündüz 26-28 dərəcə isti təşkil ediləcək.

Atmosfer təzyiqi normaldan aşağı 755 mm civə sütunu, nisbi rütubət gecə 60-70, gündüz 45-50 faiz olacaq.

14 yaşlı qızı döyən anormal azadlığa buraxıldı

Azərbaycan Xalq Cəbhəsi Partiyası (AXCP) sədrinin müavini Fuad Qəhrəmanlının 14 yaşlı qızı S.Y.-yə hücum edən Tural Qarayevin cəza müddəti bitib. S.Y.-nin vəkili Zibeydə Sadıqova Tural Qarayevin barəsində cinayət işi başlanmasını, ona törətdiyi əmələ görə 15 sutka cəza verilməsinin adekvat olmadığını açıqlayıb. Bundan əvvəl vəkil Zibeydə Sadıqova Bakı Apelyasiya Məhkəməsinə müraciət etmişdi. Hakimə 2 videogörüntü təqdim edərək, onların iş materiallarına əlavə olunması barədə vəsatət qaldırmışdı. Bunlardan biri insident zamanı çekilib, digəri isə həmin gün axşam məsələ ictimailəşəndən sonra Tural Qarayevin sosial şəbəkələrdə canlı yayımda deyilənlərə münasibətini əks etdirən videodur.

Tural Qarayev həmin çıxışında iddia edir ki, nəinki bu qız, onun valideynləri də bu ölkənin əleyhinə olan adamlardır. Vəkil məhkəmədəki çıxışında Tural Qarayevə verilən cəzanın onun törətdiyi əmələ adekvat olmadığını hakimdən diqqətinə çatdırmışdı. Müdafiəçi bildirib ki, əslində onun barəsində cinayət işi başlanmalıdır. Məhkəmədən də xahiş etmişdi ki, Tural Qarayev haqqında cinayət işi başlanmasın üçün xüsusi qərar çıxarıb, prokurorluğa göndərsin. Amma hakim qısa müddətdən sonra apelyasiya şikayətinin təmin olunmadığını, Yasamal Rayon Məhkəməsinin qərarının qüvvədə saxlandığını elan etmişdi.

İnsident aprelin 17-də Bakı Dövlət Universitetinin yaxınlığında baş verib. Hadisədən sonra Zümrüd Yağmur qızına hücumla əlaqədar Daxili İşlər Nazirliyinə şikayət edib. Yasamal rayonu, 28-ci polis bölməsinin əməkdaşları tərəfindən saxlanılan Tural Qarayev haqqında İnzibati Xətalər Məcəlləsinin 510-cu (xırda xuliqanlıq) maddəsi ilə inzibati xəta protokolu tərtib olunub. Aprelin 19-da Yasamal Rayon Məhkəməsinin qərarı ilə ona 15 gün inzibati həbs cəzası verilmişdi.

□ **E.MƏMMƏDƏLİYEV**
"Yeni Müsavat"

Gürcüstanı gedənlər: yeni rəqəmlər açıqlanıb

Bu ilin dörd ayında (yanvar-aprel) Gürcüstanı 2 milyon 200 mindən çox əcnəbi səfər edib. Bu, 2018-ci ilin eyni dövrü ilə müqayisədə 2,9% çoxdur. Gürcüstanı gedənlərin 1,2 milyon nəfəri turist olub. Bu, ötən ilin eyni dövrü ilə müqayisədə 4,8% artım deməkdir.

Statistikanın Gürcüstan Milli Turizm Administrasiyası yayıb.

Novator.az xəbər verir ki, administrasiya bu ilin yanvar-aprel aylarında Gürcüstanı səfər edən əcnəbilər arasında Azərbaycan vətəndaşlarının birinci yeri tutduğunu açıqlayıb.

Sonrakı yerlərdə Rusiya, Ermənistan, Türkiyə və Ukrayna vətəndaşlarıdır.

Yanvar-mart aylarında Gürcüstan turizmdən 578 milyon dollar gəlir əldə edib. Bu, ötən ilin eyni dövrü ilə müqayisədə 28 milyon (5%) dollar çoxdur.



Lavrovla Pompeo Soçidə gələn həftə görüşə bilərlər

Rusiyanın xarici işlər naziri Sergey Lavrovla ABŞ-ın dövlət katibi Maykl Pompeo arasında görüş mayın 14-də Soçidə keçirilə bilər.

"RIA Novosti" xəbər verir ki, bu barədə Rusiya Xarici İşlər Nazirliyindən məlumat verilib.

Bildirilib ki, tərəflər görüşün mayın 14-də Soçidə keçirilməsi barədə Finlandiyada razılığa gəliblər.

Poroşenko prokurorluğa getməkdən imtina etdi

Mayın 7-də 2014-cü il Maydan hadisələrində həyatını itirən insanlara görə dindirilməli olan Ukraynanın sabiq prezidenti Petro Poroşenko Baş Prokurorluğa getməyib.

Baş Prokurorluğun nümayəndəsi Sergey Qurbatuk jurnalistlərə açıqlamasında bildirib ki, sabiq prezident yenidən dindirilməyə çağırılacaq. Poroşenko növbəti dəfə prokurorluğa gəlməyə, cərimələnməyə razı deyil.

"Qafqazinfo" xatırladı ki, P. Poroşenko sonuncu dəfə 2016-cı ilin noyabrında Maydan hadisələrinə görə 6 saat sorgu-sual edilib.

Bu gün Şuşanın işğalının 27 ili tamam olur. Qarabağ xanlığının bünövrəsi 1750-ci ildə Pənahxan tərəfindən qoyulub. Xanlığın paytaxtı Şuşa elan edilib.

Rayon kimi yaranma tarixi - 08.08.1930
 Ərazisi 0.29 min km²
 Əhalisinin sayı 33484 (01.06.2017 statistikas))
 Əhalinin sıxlığı - 1 km² 102
 Şuşa şəhəri ilə Bakı şəhəri arasında olan məsafə 373 km...

Sovet hakimiyyəti dövründə Şuşa şəhərinin inzibati statusu bir neçə dəfə dəyişikliyə məruz qalıb.

1921-ci ildə Şuşa yeni yaradılmış Dağlıq Qarabağ Muxtar Vilayətinin mərkəzi kimi müəyyənləşdirildi. Lakin bu qərar 1923-cü ildə dəyişdirilərək vilayətin mərkəzi Xankəndi seçildi. 1923-cü ildə Şuşa Dağlıq Qarabağ Muxtar Vilayətinə daxil edildi. Bununla da Şuşa 170 ildən artıq yerinə yitirdiyi statusdan - bütün Qarabağın mərkəzi statusundan məhrum edildi.

Hətta 1963-cü il yanvarın 4-də Şuşa rayonu ləğv edilərək Stepanakertin tərkibinə qatıldı. Yalnız N.S.Xruşovun hakimiyyətdən uzaqlaşdırılması sonradan 1965-ci il yanvarın 6-da Şuşanın rayon statusu yenidən bərpa edildi.

Azərbaycan xalqının mədəniyyətinin, əsrarəngiz musiqisinin beşiyi sayılan, tarixi Azərbaycan torpaqlarının əbdi və ayrılmaz parçası, böyük alimlərin, bəstəkarların, şairlərin vətəni olan Qarabağın paytaxtı - Şuşa şəhəri artıq iyirmi yeddi ildir ki, təcavüzkar Ermənistanın işğalı altındadır.


Düz iyirmi yeddi ildir ki, yadlar tapdağı olan Şuşa ölüm sükutuna qərq olub. Bütün dünyanın, beynəlxalq təşkilatların işğalçı ölkə kimi tanıdığı Ermənistanın silahlı qüvvələri bu şəhərdə Azərbaycan xalqının izlərini silmək, onu unudurmaq üçün ən ağılagəlməz cinayətlərə əl atmışlar. Qarabağ xanlığının paytaxtı olmuş Şuşa şəhərinin qiymətli tarixi abidələrini dağıdır, milli arxitekturasını silib, istədikləri kimi yenidən qurmağa cəhd edirlər. Nadir tarix-memarlıq tikililəri, qədim abidələr, inanc yerləri, yaşayış binaları, hətta məzarlıqlar dağıdılmış, zəngin muzey və kitabxanaları talan edilib, bir vaxtlar təkrarolunmaz təbiətinə görə "Qafqazın cənnəti" adlandırılan yerlər xarabazara çevrilib.

1992-ci il may ayının 8-nə keçən gecə erməni hərbi birləşmələri keçmiş sovet ordusunun 366-cı alayının hərbi qulluqçularının və 40 zirehli texnikasının köməyi ilə Şuşa şəhərinə hücumla keçdilər. Şuşanın işğalı nəticəsində 480 günahsız vətəndaş qətlə yetirilib, 600 nəfər yaralanıb, 22 min insan öz yurdundan didərgin düşüb. Əsir götürülmüş 68 soydaşımızın taleyi barədə bu günə qədər məlumat yoxdur.

Şuşa şəhərində azərbaycanlıların tarixi izlərini silmək məqsədilə vandallar 600-ə yaxın tarixi memarlıq abidəsini, o cümlədən Pənahəli xanın sarayını, Cümə məscidini, Aşağı Gövhər Ağça məscidi, Xurşud

Şuşanın işğalının 27 ili və 373 kilometrlik məsafə...

Bu gün Şuşanın işğalının 27 ili tamam olur; Ermənistan silahlı qüvvələri bu şəhərdə Azərbaycan xalqının izlərini silmək, onu unudurmaq üçün ən ağılagəlməz cinayətlərə əl atıblar



Banu Nəvəvanın evini, Molla Pənah Vəqifin məqbərəsini, turist yerlə-yeksan edib, 7 məktəbə-qədr uşaq müəssisəsini, 22 ümumtəhsil məktəbini, mədəni-maarif, kənd təsərrüfatı texnikumlarını, orta ixtisas musiqi məktəbini, 8 mədəniyyət evini, 22 klubu, 31 kitabxanayı, 2 kinoteatrı, 8 muzeyi, o cümlədən Şuşa tarix muzeyini, Dövlət xalça muzeyinin filialını və xalq

tətbiqi sənəti muzeyini, Qarabağ dövlət tarix muzeyini, turist bazasını, Qafqazda yeganə Şərqi musiqi alətləri fabrikinə dağıdıb, buradakı nadir sənət incilərini talayıb və məhv ediblər. Ümumilikdə, 1992-ci il mayın 8-də Ermənistan silahlı qüvvələrinin Şuşanı işğal etməsi nəticəsində Azərbaycanın 289 kvadrat kilometr ərazisi ermənilərin nəzarətinə keçib.



Ermənistanın baş naziri Nikol Paşinyan mayın 8-də Azərbaycanın işğal altındakı Şuşa şəhərinə səfər edəcək.

Paşinyan şəhərin ermənilər tərəfindən işğalının 27-ci ildönümünü qeyd etmək üçün Şuşaya gələcək. Erməni KİV-i keçmiş prezident Serj Sərkisyanın da həmin tədbirlərdə iştirak edəcəyini yazır. Hətta Pa-

şinyan Şuşanın işğalı günü özünün indiyədək ən uzun mətbuat konfransını keçirəcək. Bu haqda özü sosial şəbəkədəki səhifəsində yazıb. Yerli vaxtla saat 10:30-da başlayacaq mətbuat konfransının 6 saatədək sürəcəyi gözlənilir. Həmçinin onunla Sərkisyanın görüşü gözlənilir.

□ **EMİL SALAMOĞLU**
 "Yeni Müsavat"

Bakı beynəlxalq tədbirlərin ev sahibinə çevrilir

Ekspertlər belə tədbirlərin Azərbaycanın dünyada tanınmasında önəmi olduğunu deyirlər

Son zamanlar Azərbaycan olduqca böyük, beynəlxalq miqyaslı yarışlara, festivallara, global forumlara, skonfranslara ev sahibliyi edir. Ekspertlər bildirirlər ki, bu, ölkəmizin beynəlxalq çəkisinin yüksək, dünya ictimaiyyətində nüfuzunun kifayət qədər olmasının göstəricisidir. Bəs bu tədbirlərin keçirilməsi Azərbaycana nə verir? Hər hansı bir beynəlxalq tədbir və ya yarışın ölkəmiz üçün qazandırdığı dividend nədir?

"Yeni Müsavat"a danışan politoloq Mubəriz Əhmədov bildirib ki, qloballaşan dünya sanki bir kəndə bənzəyir və burada informasiyanın yayılması çox sürətli baş verir:

"Təəssüf ki, dünyada neqativ tutumlu məlumatlar daha çox yayılır. Belə bir dövrdə Azərbaycanın beynəlxalq tədbirlərdə iştirakı, bilavasitə bu tədbirlərə ev sahibliyi etməsi çox müsbət haldır. Dünyanın 500-dən çox siyasi xadimi, hərbçi və keçmiş dövlət başçıları, ekspertləri Bakıya gəldi, V Ümumdünya Mədəniyyətlərərası Dialoq Forumu keçirildi. Bütün bunlar vacib göstəricidir. Deməli, Azərbaycanın həm də sabitliyinə, ölkə prezidentinin apardığı siyasətə inanıb, buraya gəlirlər. Azərbaycanı yüksək dəyərləndirdikləri üçün bilir ki, burada səsləndirdikləri fikirlər bütün dünyaya yayılacaq. Strateji sabitlik deyilən bir anlayış var. Bizim ətrafımızda strateji sabitliyin hökm sürməsi üçün bu cür tədbirlər vacibdir. Beynəlxalq ictimaiyyət hansı tədbirə ge-

dib-gətməyəcəyi ilə bağlı seçim edir. Azərbaycanda keçirilən tədbirlərdə isə hərtərəfli dinamika, artım var. Bu tədbirlər vacibdir və strateji sabitlik baxımından qoruyucu əhəmiyyətə malikdir".

İqtisadçı alim Fikrət Yusifov "Yeni Müsavat"a açıqlamasında bu tədbirlərin Azərbaycan iqtisadiyyatı üçün əhəmiyyətindən danışdı. İqtisadçı bildirib ki, tədbirlər xüsusilə də ölkəmizdə turizmin inkişafı baxımından əhəmiyyətlidir:

"Ölkəmizdə keçirilən istənilən tədbirlər vasitəsilə eyni zamanda ölkəmizin təbliğatı gedir. Yarışların, tədbirlərin Azərbaycanda keçirilməsi, buraya çoxsaylı qonaqların gəlməsi əhəmiyyətlidir. Çünki buraya gələn bir adam sonradan başqaları üçün təbliğatçıya çevrilir. Azərbaycanda turizmin inkişafı, ölkəmizə kənar olan maraqların çoxalması baxımından belə tədbirlərin keçirilməsinin əhəmiyyəti böyükdür. Məsələn, "Formula-1" yarışlarına dünyada 2 milyard



da qədər insan baxır. Yeni bu qədər insan Bakını görür, Azərbaycan haqqında məlumatlara sahib olur. Yarışlara gələn insanlar öz ölkələrinə döndükdən sonra isə Azərbaycan haqqında yaxınlarına danışır, yeni maraqlar yaradıb, insanların ölkəmizə üz tutmasına səbəb olurlar. Bu baxımdan beynəlxalq tədbirlərin Bakıda keçirilməsini önəmli hesab edirəm. Düşünürəm ki, son bir neçə ildə keçirilən tədbirlər Azərbaycanın dünyada tanınmasında kifayət qədər rol oynayıb. Biz 4-5 il bundan öncə Azərbaycana gələn turistlərlə bugünkü sayı müqayisə

etməyə çalışırıq. Aradakı fərq görürük. Bu fərq isə yuxarıda dediyimiz fikirlərin həqiqət olmasını sübut edir".

"Yeni Müsavat"a danışan politoloq Qabil Hüseynli söyləyib ki, bu cür konfransların keçirilməsi artıq dünya ictimaiyyətinə "Bakı prosesi" kimi daxil olub: "Çünki burada mədəniyyətlərərası, sivilizasiyalararası, dinlərarası və digər bu kimi dialoq forumu var ki, bütün bunların hamısı "Bakı prosesi" hesab edilir. Belə forumlar dünyanın aktual problemlərinə həsr olunmuş məsələlərin müzakirəsini özündə ehtiva edir. Bu gün "Bakı prosesi" deyilən,

sonuncusu isə V Ümumdünya Mədəniyyətlərərası Dialoq Forumu olan tədbir, sözsüz ki, dünyada dinlər, mədəniyyətlər və etnoslar arasındakı münasibətlərin yaxşılaşması işinə ciddi töhfə olacaq. Artıq belə forumlar təxminən 10 ilə yaxındır ki, keçirildiyindən, bütün dünyada məşhurdur. Belə foruma dövlət olunanlar həvəslə gəlib, böyük məruzələrlə çıxış edirlər. Həmçinin forumun dünyaya müraciət xarakterli bir sıra sənədlərinin hazırlanmasında yaxından iştirak edirlər, Azərbaycanın dünyaya yaxınlaşmasında böyük rol oynayırlar. Gələn adamlar heç də

adi insanlar deyil. Bakıda keçirilən sonuncu forumda ən azı 2 nəfər fealiyyətdə olan xarici işlər naziri var idi. Gələnlərin içərisində "Nobel" mükafatı laureatı olan insanlar da vardı. Bu adamlar həm dünyanın problemlərini müzakirə edir, həm də Azərbaycanın problemləri də yaxından tanış olurlar. Forumlara qatılanlar arasında elə insanlar var ki, artıq neçənci dəfədir ki, Bakıya gəlir, Azərbaycanın Dağlıq Qarabağ problemi haqqında kifayət qədər məlumata malikdir. Həmin adamların sözü bu gün də beynəlxalq münasibətlərdə diqqətlə dinlənir. Beləliklə də deyə bilərik ki, beynəlxalq tədbirlərin Bakıda keçirilməsi Azərbaycanın siyasi məsələlərinin dünyanın ictimai rəyinə daşınması baxımından böyük əhəmiyyətə malikdir. Həmçinin tədbirlər Dağlıq Qarabağ probleminin mənşəyinin araşdırılması və bu məsələnin həlli ilə bağlı obyektiv mövqenin ortaya qoyulmasında xeyli dərəcədə böyük rol oynayır. Deyə bilərik ki, "Bakı prosesi"ne daxil olan bu kimi məqamlar bir tərəfdən ölkəmizi bütün dünyada məşhurlaşdırır, digər tərəfdən, Azərbaycanın yeritdiyi xarici siyasət baxımından dünyada ictimai rəyin formalaşmasına mühüm töhfələr verir. Ona görə də, fikrimcə, bu tədbirləri alqışlamaq lazımdır. Çünki bu, bizim xarici siyasət xəttimizin uğurlarından biridir".

□ **ƏLİ RAİS,**
 "Yeni Müsavat"



Özgə yarışmalarının azarkeşləri

Samir SARI

●● İkmizin ictimai-siyasi gündəminə baxıram və ağıl g edir əvvəlcə Minsk və Moskvaya, sonra Kişinyov və Buxarestə, ondan sonra Dublin, London, Kanberra, Vaşinqton və Ottavaya, oraldan ötür Qahirə və Bağdada, lap axırda Lissabon və Rio-de Janeyroya...

Yəqin ki, çox adam bu şəhərlər arasında lazımi əlaqə qurdu. Çox gəndən götürməyimə baxmayaraq. Amma məsələ belədir: bu adları çəkilən şəhərlər qardaş özlətlərin paytaxtlarıdır. Məsələn, Belarusla Rusiya, Moldovayla Rumıniya qardaş özlətlərdir (o birilər də eləcə - məsələn, Portuqaliya-Braziliya), bizim təbiriylə desək, bir millət-iki özlətlərdirlər.

Əslində dünyada bir millət-yeddi özlət (ingilisdillilər), bir millət - on beş özlət (ispanyaldillilər), hətta bir millət - iyirmi özlət (ərəbdillilər) büsatları da var. Tam əksi də mövcuddur, "yüz millət-bir özlət"lər (ABŞ, Çin, Rusiya, Hindistan və s.) də az deyil.

İndi fikirləşirəm ki, görəsən, o qardaş özlətlərdən birində, məsələn, böyük qardaşlardan olan Rusiyada, Rumıniyada seçki olanda kiçik qardaşların - Belarusun, Moldovanın əhalisi kütləvi həyəcan yaşayırmı? Eləcə də o birilərində. Bunu görə o özlətlərdə yaşayan həmvətənlərimizdən soruşaq, necə olmasa da, illərdə oralarda yaşayırlar, bilmiş olurlar.

Amma bizdə belədir, biz öz qardaş ölkəmizin siyasi prosesləri ilə, ictimai-siyasi gündəmiylə, türkün sözü, hər türlü seçimləri ilə dərinlən maraqlanırıq, həyəcanlanırıq, uzun-uzadı müzakirələr aparırıq. Hətta İstanbulun hansısa rayonunda bələdiyyə başqanının kim olacağı üstündə burada öz kəndçilərimizlə dalaşırıq.

İllərdə ki, beləyik. Doğrusu, bunun haradan qaynaqlandığına dair müəyyən təxminlərim var, amma çox da açığa-ağardılma deyil. Futbolda da eyni cür hərəkət edirik və aşağı-yuxarı, səbəb eynidir.

Əgər bizdə də "Real" və "Barselona" (yaxud "Çelsi" və "Liverpul", "Yuventus" və "Milan") kimi güclü futbol klubları olsa, onlar kimi böyük oyunçulara sahib olsaq və o oyunçular dünyanın futbol azarkeşlərinin diqqətini Bakıya cəm edə bilsələr, biz heç vaxt başqa ölkələrin futboluna azarkeşlik etmərik, deyərik, özümüzünkünə nə gəlib.

Siyasət məsələsində də belədir. Bizdə də o cür maraqlı seçkilər olsa, qardaş ölkənin bələdiyyə başqanlarının kimliyi bizi maraqlandırmaz, deyərik, Qarsda kim mer olur-olsun, nə işimizə qalıb, biz baxmaq görə, Zərdabın bələdiyyə sədri kim olacaq, Qusarda seçkini kim udacaq və s.

Uzun sözün kəsəsi, harda babat yarışma var, bizim diqqətimiz ora yönəlir. ABŞ-da da vaxtaşırı yaxşı yarışmalar olur. O vaxt Trampın seçkisində bizim camaatın təmsilçiləri gecəylə ABŞ səfirliyinə yığılmamışdılar mı? Hətta insanlarımız iki tirəyə bölünmüşdü. Çoxluq Hillari Klintonun tərəfindeydi, di gəl, azlığın tutduğu "qoç" - Tramp qalib gəldi.

Bəs kim deyər, Səudiyyə Ərəbistanının paytaxtı Ər-Riyada axırıncı dəfə seçki nə vaxt olub və kim qalib gəlib?

Hər halda bu yazının müəllifi o cür bilgilərdən xəbər-sizdir. Bəlkə də heç Ər-Riyada seçki keçirilmir, kral öz şahzadələrinə birini təyin edir ki, adam paytaxt meri olsun. Yəni orada mer seçkisi və müvafiq yarışma olsaydı, biz əl-əlbət bilərdik.

Mer demişken, indi bir xəbər var ki, gecəylə kəsilmiş 130 ağacın yerləşdiyi meşə zolağının yerini 2013-cü ildə bir sahibkara şəhərin o vaxtki rəhbəri Abutalıbov Hacibala İbrahim oğlu vermiş. Burada müəllif "satmış" yazmaqdan bilərəkdən çəkəndi, ancaq güman ki, sahənin sahibkarın sərəncamına verilməsi müftə-müsəlləm başa gəlməyib, rüsum-filan da alınıb. Ancaq bunun yuxarıdakı söhbətə daxili yoxdur.

Əsas məsələ odur ki, İstanbul seçkiləri yenidən ölkəmizin gündəminə oturub. Ehtiraslar yenidən qızıqıb. Heyf ki, bizim səsvərmə hüququumuz yoxdur, yoxsa biz bakılılar qardaş İstanbulu mersiz qoymaq əvəzində, toplaşmış ellikcə kimsə səv verərdik, məsələ bitirdi.

İndi bu yerdə kimsə çıxıb deyəcək ki, belə ellikcə səv verənsiz, öz Bakınıza mer seçin də...

Ağıla və dilinə bu fikir gələnlərin hamısı haqlıdır. Amma gerçəklik budur ki, bizdə mer institutu yoxdur. Heç yarışma da yoxdur. Bax, elə o səbəbdən "Zirə" ilə "Sabah"ın oyununa heç kəs baxmır.

Bu ilin martında Novruzda Novruz əfvi ilə azadlığa çıxan sabiq səhiyyə naziri Əli İnsanovun günlər öncəki müsahibəsi ətrafında narazılıq durmadan artır. Ən çox da onun Dağlıq Qarabağ münaqişəsi ilə bağlı dediklərinə sət etirazlar var.

Əli İnsanovun Qərblə "Qarabağ bazarlığına" iki sət reaksiya



Vüsalə Mahirqızı: "İnsanov Azərbaycan insanının ona dəyişməz nifrətini bilir"
Fərəc Quliyev: "O insan mənə maraqlı deyil"

Açıq şəkildə ermənilərlə barışıqdan dəm vuran Ə.İnsanov bu müsahibəsində azadlığa çıxdığı ilk andan təşəkkür etməkdən doymadığı Qərbə mesaj ünvanlayır ki, mənə Azərbaycanda iqtidara gətirin, Dağlıq Qarabağ münaqişəsini sülh yolu ilə həll edim. Bundan əlavə, eks-nazir demokratiya pərdəsi altında gizlənərək, bildirir ki, Azərbaycan elə bir qurulmalıdır ki, ermənilər özlətimizin tərkibində yaşamaq istəsinlər. Ə.İnsanov hətta daha irəli gedərək, beynəlxalq qurumların Dağlıq Qarabağ münaqişəsinin həll edilməsində Azərbaycan tərəfinə inanmadığını da önə çəkir. Bir növ günahı özlətimizdə görür. Rəsmi Bakının beynəlxalq konvensiyalara əməl etmədiyini deyən sabiq nazir bu səbəbdən də münaqişəsinin həll ediləməsində mühüm rol oynadığını önə çəkir.

ONA İnförmasiya Agentliyinin rəhbəri Vüsalə Mahirqızı facebook profilində bununla bağlı status paylaşdı.
Agentlik rəhbəri yazır: "Əli İnsanovun o müsahibəni verməkdə məqsədi Qarabağ münaqişəsinə Ermənistanın üstünlüyü ilə "həll etməyə" çalışsan xarici mərkəzlə "məni dəstəkləyin, təslimçi sülh imzalamaya hazırım" mesajı verməsidir. Gülməlidir, bili-

rəm, əvvəl o mərkəzlər adamı persona kimi qəbul etməlidirlər ki, sonra danışıqlar, ümmiyyətə. Amma İnsanov Azərbaycan insanının ona dəyişməz nifrətini bilir, ona görə də xalqı hesabdan silib. Adamlar üçün ən dəhşətli həqiqət toplumun onun barəsində gerçəkdən nə düşüncəsi-

ram. Azərbaycan münaqişənin həlli üçün dinc yolla sülhə çatmağı arzulayır. Sülh yolu sözü doğru deyil. Azərbaycan dinc yolla problemi həll etmək üçün indiyə qədər çalışıb, təkliflərini verib. Amma bu dinc yol 25 ildir heç bir fayda vermir. Görünür, bu insanın çox şeylərdən xəbəri yox-

üçün onun dediklərinə şərh verdim. Belə bir qeyri-ciddi, siyasətlə məşğul olan adamların dediklərinə cəmiyyətin köklənməsini heç də doğru saymıram".

Deputat sabiq nazirin Azərbaycanı beynəlxalq konvensiyalara əməl etməməkdə suçlamasına da mövqeyini

ni dərk etməsidir. Əli İnsanov zamanında təhqir elədiyi, aşağıladığı, əzdiyi adamların onu qəbul etmədiyini, etməyəcəyini yaxşı bilir və qisasını da bu cür alır. Xalq üçün ən müqəddəs olan məsələ ilə - Qarabağla belə alver etməyə hazır olduğunu açıq bildirir. Normal adam bunu iki səbəbdən etməməlidir: birincisi, Dövlət-Vətəni üçün. İkincisi, adamların nifrətini qazanmağa görə. Birinciyə 2005-ci ildə xəyanət edib, ikinciyə də adamlar onu tanıyandan bəri qazanıb. İtməyə dəyəri olmayan adam toplum dəyərinə hörmət edə bilməz".

Milli Dirçəliş Hərəkatı Partiyasının sədri, deputat Fərəc Quliyev: "Əvvəla onu deyim ki, gerçəkdən Əli İnsanovu izləmərəm. Heç bir açıqlamasına baxmamışam, çıxışlarını izləməmişəm. O insan mənə maraqlı deyil. Siyasətçi də deyil. Həkimdir, yaşlı bir adamdır. Vaxtilə korrupsiyada ittiham olunub. Onun perspektivinə belə inanmıram. Siyasi səhnədə yer tutacağını, bir iş görəcəyini, ən azından bir təklif belə vermək bacarığının olduğunu düşünürəm. Hər hansı bir siyasətçi siyasi təklifi, analizləri, siyasi fəaliyyəti ilə çıxış edəndə nəse düşünmək olur. Amma Əli İnsanovda bunların heç birini görmədiyim üçün onunla ümmiyyətə maraqlanmı-

dur. Onun "Azərbaycan elə bir ölkə olmalıdır ki, ermənilər burada yaşamağa maraqlı olsunlar" deyər səsləndirdiyi fikirlər barədə onu deyər biləm ki, ölkəmizin vəziyyəti qat-qat Ermənistandan üstündür. Bunu hər kəs bilir. Digər tərəfdən, Dağlıq Qarabağdakı erməni əsilli azərbaycanlıların özləri əslində girov vəziyyətindədir. Əli İnsanov başa düşmək istəmir ki, bu, etnik münaqişə deyil. Bir qonşu özlət hücum edib, Azərbaycan torpaqlarını işğalə məruz qoyub. İşğal etdiyi ərazilərin bir hissəsində də qondarma rejim qurub. Əli İnsanov açıqlamalarında Azərbaycan tərəfi dolayısı ilə günahkar bilir, bunu heç şərh etməyə ehtiyac qalmır. Bir özlət gəlib sənin ərazilərini işğal edir, sən də günahı özləndə axtarırsan. Bizim burada yeganə günahımız odur ki, indiyə qədər ərazilərimizi hərbi yolla işğaldan azad etməmişik. Beynəlxalq aləmə inandıq ki, problemi həll edə bilərik. Bu da bizdən asılı olmayan günahdır. 2016-cı ilin aprel savaşına girdik, bizi saxladılar ki, dinc yolla həll edərik. Amma etmədilər. İnsanovun verdiyi mesajlardan aydın olur ki, məsələnin mahiyyətindən xəbər-sizdir, eyni zamanda siyasi peşəkarlığı yoxdur. Açıq, sizə rəğmə, qəzetinizə hörmətim olduğu

bildirdi: "Bunların hamısı çox mənəşsiz fikirlərdir. Əli İnsanov Qərbi Azərbaycandan olduğu üçün məsələlərdən xəbər-dar olduğunu düşünürəm. Bunun müqabilində belə məsələləri qaldırmaq nə dərəcədə doğrudur? Düşməyə qarşı mübarizə aparanda daxilə səfərbər olmaq lazımdır. Belə olduqda daxili məsələləri qaldırıb düşmənin əlinə nələr isə verməyə ehtiyac qalmır. Ermənistanda parlamente daxil olub qanunverici orqanı gülləbaran edirlər, ölənələr olur, amma bu barədə Ermənistanın daxiləndən heç nə deyilmir. Amma bu şəxs korrupsiyada ittiham olunub, həbsə düşüb, çəkilişlərdə bunun hər biri öz əksini tapıb, indi başlayıb mənəşsiz fikirlər səsləndirir. Hər bir ölkədə həbsə atılan adamlar olur. Hətta bəzi hallarda qanunsuz şəkildə tutulan adamlar da ola bilər. Amma bunun Dağlıq Qarabağın işğal altında qalmasına heç bir daxili yoxdur. İnsan haqlarından danışan bu şəxs səhiyyə naziri olanda ANS-in müxbirlərinə qarşı etdiyini hər kəs bilir. Azərbaycan tərəfi işğalə məruz qalıb. Əgər birisi üstüörtülü şəkildə erməni tərəfə üstünlük verirsə, bunun bir adı varmı? Buna şərh verməyə görə qalırmı? Məncə, yoxdur".

□ **Cavanşir ABBASLI**
"Yeni Məsəvat"

İnternet mediasında xalq şairi Bəxtiyar Vahabzadənin oğlu, sabiq səfir İsfəndiyar Vahabzadənin müxalifətə keçdiyi barədə xəbər yayılıb. Qarabağ Komitəsinin üzvlərindən birinə istinadən bildirilib ki, İsfəndiyar Vahabzadə Qarabağ Komitəsinin 8 mayda keçirilməsi nəzərdə tutulan xüsusi iclasına da qatılacaq. O da qeyd olunub ki, diplomat Qarabağ Komitəsinin üzvləri qarşısında Qarabağdan, 30 illik diplomatik fəaliyyəti müddətində Qarabağ məsələsi haqqında xatirələrindən danışacaq.

İsfəndiyar Vahabzadə "Yeni Müsavat"a müsahibəsində bu barədə iddiaları təkzib etdi:

- Mən müxalifətə keçməmişəm, keçmək fikrim də yoxdur. Hər iki tərəfimiz azərbaycanlıdır. Mən azərbaycanlıyam. Əgər mənə bir yerə qonaq çağırırlarsa, mən harasa gedirəm, oraya qeydiyyata düşmürəm ki. Mənim bir sifətim var, heç zaman da dəyişməmişəm. Müxalifətə pis cəhət olanda deyirəm ki, siz səhv yoldasınız, iqtidarda yaxşı cəhət varsa, deyirəm siz yaxşı iş görürsünüz. Mən heç vaxt da heç tərəfə əyilmirəm, meyillənirəm. Mənim öz fikrim var, bir sifətim var. Bəxtiyar Vahabzadə nə iqtidarçı idi, nə də müxalifətçi. Mən özümü onunla müqayisə etmirəm, onun oğluyam. Mən də bir alim kimi, pis-yaxşı yazıçı kimi, öz fikirlərimi mətbuata verə bilərəm. Amma məsələ bundan ibarətdir ki, mən müxalifətə keçməmişəm, keçmək fikrim də yoxdur.

Bəxtiyar Vahabzadənin diplomat oğlu müxalifətə keçməsi xəbərindən danışdı

İsfəndiyar Vahabzadə: "Bu dəfə məhkəməyə vermirəm, amma bir də başımın üstündən adlayıb belə bir iş görsələr..."



- Bəs ələ isə bu xəbər yayılmasına səbəb nə olub? Əvvəlcədən sizin Qarabağ Komitəsi ilə əlaqələriniz var idimi?

- Məni yüz yerə çağırırlar. Mən də yüzümdən birinə gedirəm, yaxud getmirəm, etiraz edirəm, ya vaxtım olmur. Sadəcə,

heç kimin xətrinə dəymək istəmirəm. Mənə bu təşkilatdan zəng etmişdilər, adı da yadımdan çıxıb. Dedi, xahiş edirik, sabah gəlin "Nərimanov" metro stansiyası tərəfdə tədbirimiz var. Ancaq sonra zəng edib dedim ki, vallah,

sabah gələ bilməyəcəyəm, özümün başqa işlərim ortalığa çıxıb, yazı-pozu işləri ilə məşğulam. Bundan sonra baxdım ki, saytlar belə bir şey yazıb. Bir də belə şey olacağı təqdirdə mən məcburam ki, bunları məhkəməyə verim. Bu dəfə məhkəməyə vermirəm. Amma bir də başımın üstündən adlayıb belə bir iş görsələr, məcbur olacağam ki, onları məhkəməyə verim.

- Deməli, siz Qarabağ Komitəsinin tədbirində iştirak etməyəcəksiniz, eləmi?

- Qətiyyətlə, yox! - Sizi dedilərimə nə məqsədlə dəvət olunursunuz?

- Sizi inandırırım, iki balamın canı üçün, atamın qorusuna and içirəm, heç xəbərim yoxdur. Sadəcə, dəvət almışam. Yüz yerə dəvət alırlar. Əgər sabah mən sizi evimə dəvət etsəm, bu, o demək

deyil ki, siz gəlib mənim evimə qeydiyyata düşəcəksiniz.

Sizə vaxtla dediyim kimi, mənim telefon nömrəmi 11-12 nəfər bilir. Bunlar mənim nömrəmi haradan götürmüşdürlər, bilmirəm. Hətta tanış nömrə olmayanda telefonu açmıram. Ancaq bu dəfə telefonu götürdüm, soruşdum kimdir? Dedilər, sizi dəvət edirik. Dedim, gələ bilməyəcəyəm, inciməyin, özümü yaxşı hiss etmirəm. Elə belə də qurtardı.

- İsfəndiyar bəy, yeri gəlmiş...

kan, ötən müddətdə sizə diplomatik sahədə iş təklifi gəlibmi?

- Vallah, heç bilmirəm. Mən uzun müddət idi ki, burada deyildim. 6 ay qızımın yanında, Almaniya haradan götürmüşdürlər, bilmirəm. Hətta tanış nömrə olmayanda telefonu açmıram. Ancaq bu dəfə telefonu götürdüm, soruşdum kimdir? Dedilər, sizi dəvət edirik. Dedim, gələ bilməyəcəyəm, inciməyin, özümü yaxşı hiss etmirəm. Elə belə də qurtardı.

□ Ehsan PASHASOY, "Yeni Müsavat"



"Xəzəri çirkləndirənlər cəzalandırılacaq" - nazirliyin mütəxəssisi

Xəzər dənizinin şirkət, müəssisə, təşkilat və obyektlər tərəfindən çirkləndirilməsi davam edərsə, onların fəaliyyətinin dayandırılması ilə bağlı tərafimizdən aidiyyəti üzrə vəsatət qaldırılacaq. Çünki bunun digər alternativini yoxdur. Tərafimizdən dəfələrlə edilmiş xəbərdarlıqlara, bildirişlərə və ünvanlanmış məktublara əhəmiyyət verməyənlərə qarşı artıq bu addımı atmaq məcburiyyətində qalacağıq. Bunu jurnalistlərə açıqlamasında Ekologiya və Təbii Sərvətlər Nazirliyinin mütəxəssisi Mirsalım Qənbərov bildirib.

Xəzər dənizinin şimaldan-cənubdakı sahil zolağında, xüsusən də Abşeron yarımadasında aparılan monitorinq və təhlillərin nəticəsi göstərir ki, ətraf mühiti, su hövzələrini, o cümlədən Xəzər dənizini ən çox quruda neft hasilatı hətəta keçirən əməliyyat şirkətləri, müəssisə və obyektlər çirkləndirir.

Birmənalı olaraq bildiririk ki, Xəzər şirkət, müəssisə, təşkilat və obyektlər tərəfindən çirkləndirilməsi davam edərsə, tərafimizdən onların fəaliyyətinin dayandırılması ilə bağlı aidiyyəti üzrə vəsatət qaldırılacaq.

Keçirilən monitorinqlərin və aparılan analizlərin nəticəsi bunu deməyə əsas verir ki, su hövzələrinə axıdılan axarlardan götürülən nümunələrdə neft məhsullarının qatılığı, bağırsaq çöpləri və şerti patogen xəstəlik törədən bakteriyaların miqdarı normadan dəfələrlə çoxdur, ekotoksikoloji baxımdan kəskin zərərlidir. Xəzər dənizinin ekosistemində mənfi təsirlər aradan qaldırılmazsa, bu, gələcəkdə ağır nəticələrə gətirib çıxaracaq.

Artıq çimərlik mövsümü yaxınlaşır. Lay sularının təmizlənmədən dənizə axdırılması və insanların belə mühitlə təmasda olması çox təhlükəlidir. Ötən illərdə olduğu kimi, bu il də ekoloji gərgin vəziyyət yaranmasın deyər rayon icra hakimiyyəti orqanları və bələdiyyələr çirklənmə mənbələrinin qarşısının alınması üçün aidiyyəti qurumlarla birgə bütün qüvvələrini səfərbər etməli, zəruri tədbirlərin görülməsi üçün konkret hərəkətə keçməlidirlər.

Tullantı sularının təmizlənmədən su hövzələrinə axdırılmaması üçün müəssisə və təşkilatların rəhbərlərinə təmizləyici qurğuların quraşdırılması məqsədilə bir daha çağırış edir, qısa vaxt ərzində verilmiş tapşırıqların icrası istiqamətində təxirəsalınmaz tədbirlər görülməsini tələb edirik. Tez bir zamanda lazımi işlərə başlanılması, çirkləndiricilər barəsində ciddi tədbirlər görülməli və toplanmış materiallar hüquq-mühafizə orqanlarına göndəriləcək.

Bu gün nazirliyin əsas fəaliyyət hədəflərindən biri Xəzər dənizinin çirklənməsini qarşısını almağa yönəlib. Tərafimizdən mümkün olan bütün vasitələrdən istifadə olunur ki, Xəzər ekoloji inkişaf və ekoloji sabitlik zonasına çevrilsin.

□ Musavat.com

Rusiyadakı səfirliyimizi kim və niyə "yandırdı" - iki baxış


Fəzail Ağamalı: "Görünən budur ki, bizə təhdidlər, təzyiqlər var"

Hikmət Hacızadə: "Xəbərin Avropa İttifaqı ilə bağlanacaq sazişlə əlaqəsi yoxdur"

Mayın 6-da Azərbaycanın Rusiyadakı səfirliyində yanğın baş verməsi barədə yayılan xəbərlər ölkəmizdə də ciddi narahatlıqla qarşılandı. Doğrudur, qısa zamanda səfir Polad Bülbüloğlu təkzibedici açıqlamalarla çıxış edərək, məlumatın dezinformasiya olduğunu bildirdi.

Amma bu da narahatlığı aradan qaldırmadı. Belə ki, Azərbaycanın Avropa İttifaqı (Aİ) ilə imzalayacağı strateji əməkdaşlıq sazişinə öncəsi bu cür dezinformasiyaların yayılmasının təxribat olduğu barədə ehtimallar səsləndi. Mayın 13-də Brüssel sammitində rəsmi Bakının bu sazişə imza atacağı bildirilir. Bu tarixə günlər qalanda belə həyəcan doğuran yalan məlumatın gündəmə atılmasının təsadüf olmadığı vurğulanır.

Ana Vətən Partiyasının sədri, deputat Fəzail Ağamalı bu yəndə olan ehtimalları əsaslı sayır: "Cənubu Qafqaz ölkələrinin, xüsusilə Azərbaycanın Avropa İttifaqı, Avropa Atlantik məkanı ilə yaxınlaşması, münasibətlərini daha yüksək səviyyədə qurması prosesinə Rusiya çox qısqancılıqla yanaşır. Ən müxtəlif üsullarla buna mane olmağa səy göstərir. Bunu Gürcüstanın təminatında görmüşük. Ermənistan da bu addımları atanda hansı



təzyiqlərlə üzləşdiyini yaxşı xatırlayırdıq. Avropa İttifaqı ilə Azərbaycan arasındakı münasibətləri daha da yüksək səviyyəyə qaldıracaq sazişin imzalanması Rusiya tərəfindən xoş qarşılanmır. Xatırlayırınsızsa, bir müddət bundan öncə ölkədə kifayət qədər hörmət sahibi olan, Milli Məclisin sədri Oqtay Əsədovla bağlı dezinformasiyalar yayıldı. İndi də bu cür dezinformasiyalar müxtəlif formalarda gündəmə gətirilir - baxmayaraq ki, Ermənistanın baş naziri ilə cənab prezident arasında gedən danışıqlarda atəşkəs rejiminə əməl olunması ilə bağlı əldə olunan razılıqlar artıq Ermənistan Rusiyaya bağlı olan Dağlıq Qarabağın separatçı qüvvələri tərəfindən tez-tez pozulur. Görünən odur ki, bizə təh-

didilər, təzyiqlər var. Bunlar hansısa formada, şəkildə baş verir. Mənim üçün bunun Rusiyanın dövlət siyasəti, yaxud bu ölkədə hansısa qüvvələr tərəfindən təxribat xarakterli addımlar olduğunu demək çətinidir. Bunun üçün ciddi araşdırmalara, faktlara ehtiyac var. Bu baxımdan onu demək istədim ki, hansı tərəfdən olmağından asılı olmayaraq, hər halda, yaxşı hal deyil. Bu cür dezinformasiyalar, xoşagəlməz vəziyyət həm də Rusiya ilə Azərbaycan arasındakı yüksək münasibətlərə, əməkdaşlığımızın mahiyyətinə ziddir. Mənə elə gəlir ki, bu, Moskva tərəfindən nəzərə alınmalıdır. Azərbaycanın Avropa İttifaqı ilə münasibətlərinin dirçəlməsi, əlaqələrimizin güclənməsi birmənalı şəkildə de-

yərim ki, Rusiyanın maraqlarına zərbə vurmur, ona problem yaratmır, onun dövlətçiliyi üçün hər hansı bir təhlükə ortalığa qoymur. Azərbaycan müstəqil dövlətdir. Necə ki, Rusiya istənilən dövlətlə, birliklə münasibətlərini qurmaqda sərbəstdir, eləcə də Azərbaycan belədir. Buna uyğun şəkildə addımlarımızı atırıq. Bunun Rusiyaya heç bir təhlükə olmadığını oradakı qüvvələr anlamalıdır. Çox arzu edirdim ki, bu və ya buna bənzər təhdidlər, dezinformasiyalar davamlı olmasın. Heç şübhəsiz ki, çox ehtiyatlı olmalıyıq. Diplomatik korpusumuz Rusiya ilə işləməkdə davam etməlidir. Bu cür dezinformasiyalara hər an hazır olmalı, bunun dərhal aradan qaldırılmasına nail olmalıyıq. Çalşmalıyıq ki, bu və ya buna bənzər hərəkətlər ümumi maraqlarımıza ziyan verə biləcək səviyyə qalxmasın".

Azərbaycanın Rusiyadakı səfirlikində Hikmət Hacızadə hesab edir ki, Moskva səfirliyimizin binasında yanğının baş verməsi ilə bağlı yayılan dezinformasiyanın Aİ ilə bağlanacaq sazişlə heç bir əlaqəsi yoxdur: "Açıq, burada heç bir əlaqə görmürəm. Siz deyən sazişdə Rusiyaya qarşı olan bütün hissələr yığışdırılıb. Həmin hal Ermənistanla saziş bağlandı da olmuşdu. Ermənilər saziş üçün danışıqlar aparırdılar. Rusiya təpindən sonra Kremlə xoş gəlməyən hissələr sazişdən yığışdırıldı. Bizim sazişdə də bunlar olmadığı üçün Rusiya o qədər də təzyiq etmir. Açıq, bu sazişin bizim üçün o qədər də strateji böyüklüyü yoxdur. Sazişin mahiyyəti ilə hələ ki tanış deyilik".

□ Cavansir ABBASLI, "Yeni Müsavat"



“Şuşanın dağları qara dumanlı” filmi təqdim olundu

Filmin müəllifi Mübariz Əsgərovdur

Beynəlxalq Mətbuat Mərkəzində “Şuşanın dağları qara dumanlı” adlı sənədli film təqdim olunub. Müəllifi əməkdar jurnalist Mübariz Əsgərov olan filmin təqdimatında millət vəkili, ziyalılar, müxtəlif KİV-lərin nümayəndələri iştirak edib.

Musavat.com-un əməkdaşının verdiyi məlumata görə, tədbiri giriş sözü ilə Dağlıq Qarabağın Azərbaycanlı İcmasının İdarə Heyətinin sədr müavini Elçin Əhmədov açıb. O, filmdə çoxlu sayda sənədli fakt və kadrlardan istifadə olduğunu diqqətə çatdırıb:

“27 il bundan əvvəl Azərbaycanın həm siyasi, həm də mədəni və strateji əhəmiyyət kəsb edən Şuşa şəhəri erməni işğalçıları tərəfindən zəbt edildi. Bu işğal çoxlarımızın gözü önündə baş verdi.

Ümumiyyətlə, Şuşanın işğal olunmasının müxtəlif səbəbləri olub. Ermənistanın Azərbaycana dair torpaq iddiası başladığı vaxt ermənilərə böyük himayə var idi. Bu himayə həm sovet rəhbərliyi, həm də müxtəlif terror qrupları və dəstələr tərəfindən idi. Məhz bunların sayəsində torpaqlarımız işğal olundu. Digər səbəb isə həmin dövrdə Azərbaycan rəhbərliyində olanların Qarabağa biganə münasibəti idi.

“Şuşanın dağları qara dumanlı” filminin ersəyə gəlməsində Dağlıq Qarabağın Azərbaycanlı İcmasının təşəbbüsü oldu. Film çox mühüm əhəmiyyət kəsb edir. Çünki burada kifayət qədər sənədli kadrlar var. Bununla da Şuşanın həmin dövrdəki şəraiti, vəziyyəti göz önünə gəlir”.

Filmin müəllifi Mübariz Əsgərov da çıxış edərək bildirib ki, filmdəki hadisələr Şuşanın işğalından bir az əvvəl olan zamanı əhatə edir: “Burada vertolyot qəzası, Şuşa Rayonu İcra Hakimiyyətinin başçısı Mikayıl Gözəlovun öz kabinetində güllələnməsi, bu qətlin şahidlərinin danışması, qətli törədən şəxs, hansı ki, ömürlük həbs cəzası alıb, onunla müsahibə, Boris Yeltsinin Şuşaya gəlməsi və digər hadisələr yer alıb. Bütün bunların hamısı fakt və sübutlarla göstərilib.

Həmin dövrdə ölkə rəhbərinin Şuşanı unutması, siyasi özbaşınalılar Şuşanın işğalına gətirib çıxarıb. Beləliklə, filmin əsas məzmunu bundan ibarətdir. Bütün bu hadisələrə bir daha baxmaq bizləri ağrıdır. Əgər bizi ağrıdırsa, deməli, Şuşa hələ itirilməyib. Aprel döyüşləri onu göstərdi ki, Azərbaycan ordusu öz torpaqlarını geri qaytarmağa tam hazırdır.

Qeyd edim ki, filmin məsləhətçisi Prezidentin İctimai-siyasi məsələlər üzrə köməkçisi Əli Həsənovdur”.

Daha sonra film tədbir iştirakçılarına təqdim olunub.

Təqdimatdan sonra millət vəkili Aqil Abbas çıxış edib. O, filmdən təsirlənərək, kövrəldiyini bildirib:

“Filmdə, demək olar ki, əsasən Şuşanın mərhum icra başçısı, öz otağında güllələnən Mikayıl Gözəlovdan söhbət gedir. Mən də Mikayilla bağlı əsər üzərində işləyirəm, çünki onu yaxından tanıyırdım.

Film çox gözəl filmidir, biz çox kövrəldik. Qarabağ azad olunacaq, çünki onu azad edəcək ali baş komandan, ordu da var”.

Millət vəkili Musa Quliyev filmi ərsəyə gətirən Mübariz Əsgərova öz təşəkkürünü bildirib: “Filmə baxanda bilinir ki, Mübariz bəy onun üzərində çox zəhmət çəkib. Bu film bizə 2 suala cavab verməyə vadar edir. Onlardan biri odur ki, bu film bizdən soruşur - millət olaraq hansı şəraitdə torpaqlarımızı itirmişik. İkinci nə etməliyik, hansı şəraiti yaratmalıyıq ki, torpaqlarımızı işğalçılardan geri qaytara bilək? Fikrimcə, filmin nəzəri fəlsəfi mahiyyəti bundan ibarətdir”.

Digər iştirakçılar da çıxış edərək, film haqqında fikir və rəylərini bildirib.

□ **Xalidə GƏRAY,**
Fotolar müəllifindir,
Musavat.com

Ötən ilin mayında N.Paşinyan hakimiyyətə gələndə bir çoxları onun müharibə partiyasının üzvü olmadığını əsas götürərək Qarabağ danışıqlarından müsbət nəticə gözləyirdilər. Lakin çox keçmədi ki, Paşinyan hərbi xidmətdə olmasa belə, hərbi ritorikası ilə sələflərini geridə qoydu. Əgər Köçəryan və Sərkisyan Dağlıq Qarabağ ətrafındakı rayonların işğalını “təhlükəsizliyə qarantıya” məqsədilə işğalda saxladıklarını iddia edirdilərsə, N.Paşinyan bu ərazilərin artıq Dağlıq Qarabağa “birləşdirildiyini” dedi. Onun bu bir ildə sərgilədiyi siyasət danışıqların perspektivinin olmadığına şübhə yeri qoymur.

Səbiq nazir rəsmi Bakını Rusiya ilə açıq danışmağa çağırırdı

Tofiq Zülfüqarov: “Rusiyadan soruşmalıyıq: siz hərbi qüvvələrinizlə ermənilərin günü-gündən böyüyən və artan ambisiyasının arxasında dayanacaqsınız, ya yox?!”

Politoloq Məhəmməd

Əsədullazadə də təsdiqləyir

ki, Ermənistan rəhbərliyi ötən il Düşənbədə əldə olunmuş şifahi razılaşmaya əməl etmir, danışıqlar prosesində qeyri-konstruktiv mövqe tutur: “Ona görə də rəsmi Bakı Düşənbədə əldə olunan şifahi razılaşmada maraqlı olmamalıdır. Düşənbə razılaşması, görünür, Paşinyana seçki ərəfəsində daxili siyasi stabilliyə nail olmaq üçün lazım imiş. Qeyd edim ki, erməni baş nazir Nikol Paşinyan Moskva ilə sövdələşərək əsasən Kremlin irəli sürdüyü həll formullarını dəstəkləyəcək. İlk əvvəldən Paşinyan Moskvanın münaqişənin həllində moderatorluğunu qəbul etmədi, bunu özünə təsir kimi qiymətləndirirdi. Sonradan Moskvanın təzyiqləri fonunda geri çəkildi”. **Ekspert hesab edir ki, Vaşinqtonda keçiriləcək növbəti danışıqlar prosesi əsasən Azərbaycanın siyasi maraqlarına cavab verir:** “Ermənistan rəhbərliyi Vaşinqton görüşünə Moskvanın təlimatı ilə qatılacaq və istənilən həll variantını qəbul etməyəcək. Absurd şəraitdə qondarma separatçıların danışıqlarda tərəf kimi iştirakını irəli sürəcək. Təbii ki, bu təklif Vaşinqton görüşünün iflası ilə nəticələnməkdir. Amma, ABŞ bir daha şahid olacaq ki, Ermənistanın inqilab olmasına baxmayaraq proseslərdə heç bir irəliləyiş yoxdur və Paşinyan Rusiyanın vassallığını qəbul edib. Rusiya hazırda Lavrov planını irəli sürməklə əsasən görüntü yaradır və münaqişənin beynəlxalq hüquq çərçivəsində həllində maraqlı deyil. Qeyd edim ki, Rusiyanın iştirakı olmadan Qarabağ danışıqlarının diplomatik həlli mümkündür. Prosesdə Rusiya olduğu üçün davam edən diplomatik danışıqlardan müsbət nəticə gözlənilir.



Bu proses regionda silahlanmaya və müharibə variantının gündəmdə qalmasına xidmət edir”. **Politoloq hesab edir ki, Minsk Qrupu arasında həll variantları üzrə konsensus yoxdur:** “Moskva və Vaşinqton ayrı-ayrı həll variantlarına malikdir. Ona görə də Minsk formatının Qarabağ konfliktinin həllində fəaliyyəti müsbət dinamika yaratmır.

Azərbaycan hazırkı şərtlər daxilində yalnız güc tətbiqinə üstünlük verməklə, cəbhə bölgəsində lokal şəkildə irəliləməlidir”.

Səbiq xarici işlər naziri, politoloq Tofiq Zülfüqarov bildirdi ki, danışıqlar prosesi mövcud deyil: “Bilmirəm, Amerika mərhələsi gəlir, ya gəlmir, amma erməni tərəfini mövqeyi heç bir ümid yaratmır ki, danışıqlar yolu ilə torpaqlar azad olunsun”. **Keçmiş nazir hesab edir ki, indiki durumda rəsmi Bakı Rusiya ilə danışmalıdır:** “Danışıqlar olmayan yerdə təbii ki, güc yolu və müharibə məsələsi gündəmə gəlir. Bununla əlaqədar olaraq ilk növbədə Rusiya ilə ciddi danışıqlar olmalıdır, təxminən bu mövzuların ətrafında: siz bəyan etmisiniz və sənədlər var ki, Ermənistan sizin tərəfdədir və ona dəstək verəcəksiniz. Amma orada bəyan olunub ki, siz bu ölkəni xarici təhlükələrdən qoruyacaqsınız. Siz onu da bəyan

etmisiniz ki, Ermənistan-Azərbaycan münaqişəsi sülh yolu ilə həll olunsun və oradakı erməni əhalinin statusu bu və ya digər şəkildə müəyyənlənsin. Lakin Paşinyan hakimiyyətə gələndən sonra bəyan edib ki, Dağlıq Qarabağın ətrafında-

yirsinizsə və onun hərbi qarantı olursunsa, onda biz öz işimizi bilək. Yeni kiminləsə dostluq edək, kiminləsə müttəfiq olaq. Bu, artıq bizim işimizdir. Biz artıq bilməliyik ki, bizim qarşımızda təkçə erməni əsgəri yox, həm də rus əsgəri dayanır.

Əgər belədirsə, onda biz buna uyğun olaraq, Rusiyaya qarşı öz siyasətimizi aparmalıyıq. Hər halda, bu, məntiqi addımdır. Rusiya deyir torpaqlar azad olunmalıdır. Amma Ermənistan deyir azad etməm. Onda bu vəziyyətdə biz nə etməliyik? Rusiya özü Çeçenistanda güc tətbiq etdi. Yaxud Fransa öz qoşunlarını Maliyə yerləşdirib. Əgər hər şey danışıqlarla həll olunasıydısa, onda siz niyə güc tətbiq edirdiniz? Siz də illərdir deyirsiniz gözləyin, ermənilər ağıla gələcək. Axı ağıla gəlmirlər, torpaqlarımızı azad etməzlər. Açıq şəkildə deyirlər ki, biz torpaqları azad edən deyilik. Azad etməzlərsə, onda danışıqlar nəyin ətrafında gedəcək?”

Paşinyanın Şuşa səfəri ərəfəsində Qarabağ Azadlıq Təşkilatı (QAT) “Danışıqlar dayandırılсын, müharibə başlasın!” adlı yeni kampaniyaya start verib.

Qeyd edək ki, bundan əvvəl deputat, BAXCP sədri Qüdrət Həsənov deyir ki, Azərbaycan hakimiyyətini Qarabağla bağlı Ermənistanla yox, birbaşa Rusiya ilə danışımağa çağırıb.

QAT-dan verilən məlumata görə, təşkilat bu deviz altında 40 min imza toplama kampaniyasının başladılması barədə qərar qəbul edib. Həmin qərarla Azərbaycan Respublikasının Ali Baş Komandanı İlham Əliyevə yazılı müraciət ediləcək. “Ali Baş Komandan bilməlidir ki, Azərbaycan xalqı artıq gözləməkdən, nəticəsiz danışıqlardan və boş vədlərin verilməsindən yorulub. Qarabağ Azadlıq Təşkilatı yersiz və qərəzli müharibə çağırışına yox, əsaslı və torpaqlarımızı qaytarılmasını uğrunda Ali Baş Komandanın ədalətli müharibə əmrini verməsini tələb edir” - deyərək, QAT bəyan edib.

□ **E.PASASOY,**
“Yeni Məsəvi”

Uzun müddət davam edən gərginliklərdən sonra nəhayət, Azərbaycan Xalq Hərəkatının Məclisi mayın 5-də keçirildi. Təşkilatın rəhbər strukturları seçildi və yeni dönmənin başladığı elan olundu. AXH-nin qurucularından olan İdarə Heyətinin üzvü İsgəndər Həmidov "Yeni Müsavat"ın suallarını cavablandırır.

- İsgəndər bəy, AXH-nin ilk Məclisinin keçirilməsi və orada qəbul edilən qərarlar AXH ilə bağlı son zamanlarda baş verən proseslərə, gərginliklərə nöqtə qoymuş sayıla bilər?

- AXH Məclisinin sessiyasını biz əslində aprelin 27-də keçirməli idik. Arada danışıqlar aparılan insanlar dedilər ki, bir həftə ləngidin, bəlkə məlum adamlar da qatıldılar. Ona görə də biz Məclisi mayın 5-nə keçirdik. Məclisin canlı yayını gedirdi və yaqin ki, sizlər də izlədiniz. Respublikamızın 3 rayonundan başqa bütün rayonlardan Məclisə nümayəndələr qatılmışdı. Üç rayonda isə KXCP-nin üzvləri nümayəndə idilər, son anda onlar Məclisə qatılmadılar. Konfrans keçirdiyimiz digər bütün rayonlardan Məclisə nümayəndələr qatıldı. Məclisə sədr, müavinləri seçildi.

Həmçinin AXH-nin İdarə Heyəti də seçildi. İdarə Heyətinin iclaslarını dönmə sədrini aparacaq. Əvvəlki söz-söhbətlər var idi ki, İsgəndər Həmidov özünü lider elan edəcək, sədr seçdirəcək və sair. Bütün bunların söz-söhbət olduğu təsdiqini tapdı. Mən hətta İdarə Heyətinin üzvü olmaq istəmədiyimi bəyan etdim. Namiyədlilik irəli sürüləndə etiraz da elədim, amma təkidlə namizədliliyimi verdilər. Mən bir müddət öncə sizin qəzetə müsahibəmdə demişdim ki, biz bərimizdə kimin nə danışmasına fikir verməyəcəyik, biz əməlimizlə, əxlaqımızla cavab verəcəyik.

Belə də etdik. AXH-nin Məclisi oldu, seçkilərlə rəhbərliyi, İdarə Heyəti formalaşdı və məsələ bununla bitdi. Bundan sonra hakimiyyətin istəyi ilə AXH adında başqa bir qurumun olduğunu kimlərsə elan edəcəklərsə, Allah işlərini avand eləsin. Biz AXH-nin növbəti həftənin birinci gününə İdarə Heyətinin toplantısını keçirəcəyik. Fəaliyyətimizi təkcə İdarə Heyətinin toplantısını keçirməklə də bitmiş saymırıq. Rayonlara gedəcəyik, qəsəbələrdə, kəndlərdə AXH-nin dayaq dəstələrini yaratmağı planlaşdırmışıq. AXH demokratik mübarizəni qarşısına məqsəd qoymuş hamı

"Mirmahmud bəyin cəddinə qurban olum, seçim özünündür"

İsgəndər Həmidov: "Gözləmədiyim zərbə aldım, bizi arxadan vurdular"



ilə əməkdaşlıq etməyə hazırıdır. Seçkilərdə iştirak etmək məsələsindən başqa istənilən mövzuda müzakirələr aparmağa hazırıq. Seçkiyə qatılmayacağımız birmənaldır.

- Məclisdə neçə nəfər nümayəndə iştirak edirdi? İdarə Heyətinin üzvü olmaq istəmədiyinizin səbəbi nə idi?

- Məclisdə mandatla səs verənlər 189 nəfər idi. Bundan başqa da 8 partiyanın hərəsindən 3 nəfər nümayəndə idi. Beləliklə, ümumilikdə 213 nümayəndə iştirak edirdi. İdarə Heyətinə üzv olmaq istəməməyimin səbəbini isə yuxarıda açıqladım. Yuxarıda dediyim söz-söhbətə nöqtə qoymaqdan ötrü mən sırası üzv kimi qalmaq istədiyimi bəyan etdim. Mən sırası üzv kimi də AXH-nin güclənməsi üçün zəhmət çəkməyə hazır idim. Amma yoldaşlar əl çəkmədi və zaldan hər kəs təkid etdi.

- İdarə Heyətinin üzvlərinin sayı nə qədərdir və hazırda dönmə sədrini kimdir?

- Dönmə sədrini hazırda ALDP-nin sədrini Fuad Əliyevdir. Dönmə sədrini bir ay o həyata keçirəcək.

- 1918-ci ildə Azərbaycan Xalq Cümhuriyyəti qurulanda 26 nəfərin iştirakı ilə keçirilən iclasda Cümhuriyyət elan edilib. AXH-nin İdarə Heyəti də 26 nəfərdən ibarətdir. İdarə Heyətinə rayonlardan və Bakı şəhəri üzrə nümayəndələr seçildi. İdarə Heyətində işin səmərəli təşkil edilməsi üçün regionlar üzrə iş bölgüsü aparacaq. Bu gün üçün nəticələr qane bələrdə, kəndlərdə AXH-nin dayaq dəstələrini yaratmağı planlaşdırmışıq. AXH demokratik mübarizəni qarşısına məqsəd qoymuş hamı

Heyəti və Məclis üzvlərinə gərgin əməklərinə görə təşəkkür edirəm.

- KXCP üzvlərinin qatılmamasının səbəbi nə idi?

- Səbəb o idi ki, KXCP sədrini Mirmahmud Mirəlioğlu qəfildən çıxdı efirə və bəyan etdi ki, biz Məclisin işində iştirak etməyəcəyik, KXCP-dən kim Məclisin işində iştirak eləmə, barəsində ölçü götürüləcək. Onun bu çıxışından sonra Goranboy, Lənkəran və Masallı rayonlarından iştirak etmədilər. Masallı və Lənkərandakı nümayəndələr də bizim dostlarımızdır, 30 ildir mübarizə aparılan adamlardır, yaranmış vəziyyətə görə onlar da çətin durumla üzleşdilər. Goranboyda yeni dayaq dəstəsi yaradılacaq. Orada milli qəhrəmanlarımız var. Onların da iştirakı ilə dayaq dəstəsi yaradılacaq. Lənkəran və Masallıdakı dostlarla isə danışıqlar aparacağıq. Onlar qəti olaraq Məclisin işinə qatılmamaq mövqeyində qalacaqlarsa, yaqin ki, o rayonlarda da yeni dayaq dəstələri yaradacağıq.

- Mirmahmud Mirəlioğlu ilə aranızda nə problem yaranırdı ki, qəfildən o cür mövqə nümayiş etdirdi?

- Aramızda heç bir problem yoxdur. Nə mənimlə, nə başaqları ilə heç bir danışıq olmadan Mirmahmud Mirəlioğlu qəfildən o cür çıxış etdi. Ona görə də hələ nə görüşmüşük, nə də telefon danışıqımız olub. Bizi sağdan-soldan vurdular, mən gözləmədiyim ünvan dan da bir zərbə aldım. Bizi arxadan vurdular. Hər bir halda mənim Mirmahmud bəyə hörmətim var. Biz kolanı tayfasıyıq və kolanılar

seyidlərə xüsusi hörmətlə yanaşırlar. Mirmahmud bəyin də cəddinə qurban olum, seçim özünündür. Məncə, bu, bizə qarşı axırıncı ağır artilleriyadan açılan atəş idi.

- Mirmahmud Mirəlioğlu o biri tərəfdə təmsil olunur?

- Vahid AXH var, ikinci tərəf yoxdur. AXH başını o tərəf, bu tərəf söhbətləri ilə qatmaq istəmir. Biz mayın 25-nə saat 3-ə Məhsul stadionuna mitinq təyin etmişik. Mitinqə hazırlaşırıq. Bakı Şəhər İcra Hakimiyyətinə məktub da göndərilib.

- Mitinqi təkbəşinə keçirmək istəyirsiniz, yoxsa digər müxalif təşkilatlara müraciət ediləcək?

- Qarşıda hələ vaxt var. Yaqin ki, Müsavat Partiyası, Milli Şura, Milli Strateji Düşüncə Mərkəzi ilə danışıqlar aparacağıq. Bir yerdə mitinq keçirsək daha yaxşı olar. Seçim qardaşlarımızdır.

- AXH-nin seçkidə iştirak etməkdən imtinasının səbəbi nədir?

- Səbəb odur ki, ölkədə normal, düzgün seçki keçirilmir. Demokratik seçki keçirmək üçün demokratik qaydada formalaşmış seçki komissiyaları olmadan seçkidə iştirak etməyin mənasız olduğunu düşünürük. Ölkədə köklü demokratik islahatlar, demokratik seçki mühiti formalaşmayınca Azərbaycan Xalq Hərəkatı seçkilərdə iştirak etməyəcək. Bu bizim məramnamədə ayrıca bənd olaraq qeyd edilib.

- Belə fikirlər irəli sürülür ki, İsgəndər Həmidov AXH-yə siyasətçilərdən daha çox Qarabağ qazilərini, vaxtilə onunla polis orqanlarında işləmiş insanları toplayıb.

- Fuad Əliyev siyasətçi deyil? Valeh Mirzəyev siyasətçi deyil? Həsən Həsənov siyasətçi deyil? Ramiz Tağıyev siyasətçi deyil? Mən daha çox adlar çəkə bilərəm. İkincisi, Qarabağ döyüşçülərinin AXH-də olması qüsurdur? Əksinə, bu, AXH-nin üstünlüyüdür. AXH, adından da göründüyü kimi, xalq hərəkatıdır. Burada siyasətçilər də, döyüşçülər də, alimlər də, keçmiş polis işçiləri də var. Biz bütün təbəqələri



Zahid Oruc kimlərə STM-də vəzifə verib

Prezident İlham Əliyevin 8 fevral 2019-cu il sərəncamı ilə yaradılan Sosial Tədqiqatlar Mərkəzində kadr və təşkilati məsələlərlə bağlı işlər yekunlaşmaq üzrədir.

Qurumdan daxil olan məlmata görə, Sosial Tədqiqatlar Mərkəzinin fəaliyyət planına ictimai münasibətlərin inkişaf dinamikasını sistemli təhlil etmək, bu sahədə mövcud tendensiyaları müəyyənləşdirmək, dəyişiklikləri proqnozlaşdırmaq daxildir. Eyni zamanda bildirilib ki, həmin dəyişikliklərin cəmiyyətə mümkün təsirlərini araşdırmaq, müasir informasiya texnologiyaları və elmi yanaşmalar tətbiq edilməklə ictimai fikrin öyrənilməsinə və sosial tədqiqatlar aparılmasına təmin etmək, həyata keçirdiyi elmi-analitik təhlilin nəticələrini dövlət orqanlarına təqdim etmək qurumun əsas prinsipləri olacaq.

Məlmata görə, mərkəzin təyinatında olan işlər bugüncə xarici donör tərəfindən sifariş verilib. Hazırda mərkəzdə təşkilati və hüquqi tənzimləmə prosesi gedir. Həm kadr siyasəti baxımından şöbələrin formalaşdırılması, həm də texniki və təşkilati məsələlərin həlli ilə bağlı işlər yekunlaşmaq üzrədir.

İctimai-sosial, cəmiyyətdə tanınmış aktiv insanların da bu qurumda təmsil olunacağı gözlənilir. Qeyd edək ki, Sosial Tədqiqatlar Mərkəzi prezidentin 8 fevral 2019-cu il fərmanı ilə yaradılıb. Ölkə başçısının 11 fevral 2019-cu il sərəncamı ilə deputat Zahid Oruc Sosial Tədqiqatlar Mərkəzinin İdarə Heyətinin sədrini təyin edilib.



Əli Əhmədov

Erkən parlament seçkisi gözləntisinə son-YAP açıqladı

Yeni Azərbaycan Partiyası ölkədə növbədənəknər parlament seçkilərinin keçirilməsi ilə bağlı səsənən fikirlərə münasibət bildirib.

Bakupostun məlumatına görə, baş nazirin müavini, Yeni Azərbaycan Partiyasının sədr müavini - icra katibi Əli Əhmədov jurnalistlərə açıqlamasında bildirib ki, Azərbaycanda növbəti parlament seçkiləri 2020-ci ildə baş tutacaq.

"Həmin seçkilərin keçirilmə vaxtı Azərbaycan Konstitusiyasında müəyyənləşib. Bu il ölkəmizdə növbəti bələdiyyə seçkiləri keçiriləcək", - deyər baş nazirin müavini qeyd edib.

əhatə edən hərəkat yaratmı fəhlə də təmsil oluna bilər. şiq. Burada sabiq nazir də, □ Etibar SEYİDAĞA, "Yeni Müsavat"



Kanada kimi yer

Zamin Hacı
zaminhaci@gmail.com

"Hacı hacini Məkkədə görür"
(Azərbaycan ata sözü)

Novruz müəllim baş nazir olanda xarici işlər nazirinin müavini Xələf müəllimi aparıb özünə aparatın şefi qoymuşdu. İndi isə Xələf müəllimi təzədən qaytarıb Elmar müəllimə müavin qoymuşlar. Nəticədə Xələf müəllim NK-da cəmi 5 ay çalışmışdır. Bəs indi Novruz müəllim kiminlə çalışacaq? Çətinidir. Üstəlik, Abid müəllimin ürəyi xəstədir, elə dünən götürüb təzədən İsrailin Hayfa şəhərindəki hospitala qaçırdılar. Bu da Abid müəllimin uzun illər bizdə hökumət quruculuğunda səmərəli fəaliyyətinin nəticəsidir: azarlayanda xəstəxana tapmırsan. Daha doğrusu, tapmağına tapırsan, ancaq sənə orada elə qışqırırlar ki, o biri dünyadan mələklər tökülüşüb gəlir, deyirlər, hələ qiyamət gününə var, sakit durun.

Sözləşməsi, bu yaxında İran xəstəxanasından reportaj oxudum, jurnalist həmkarımız Emil Salamoğlu oradakı xərcələri bitdə-bitdə, gözəl şəkildə yazmışdı. Sən demə, Ərdəbildə həkimə getmək bizim zəhmətkeşə yolpu-luzad daxil haradasa 100 manata başa gəlirmiş. Bizdə isə qotur klinikada adını yazıb bilməyən, harada oxuyub diplom aldığı naməlum bir tip qapıya yalandan "professor" lövhəsi yapışdırıb tək qəbul üçün səndən 40-50 manat qışqırda-qışqırda qoparır.

Vətəndaşlar da dolanışqı dərindən böyrəklərini satırlar. Hazırda bu orqan alveri cinayəti üzrə bir məhkəmə işi var, Ucardan ər-arvad hərəsi 1 böyrəyini satmalı olubdur! Hərçənd bizdə orqan alveri qadağandır, deyəsən, satanları da tuturlar. "İçeridən" çıxmaq üçün də gərək qaraciyərini satasan. Sabirin şeirində təxminən bu vəziyyət təsvir edilə bilər:

"Arizi-qəmlər əlindən ürəyim şişmiş idi,
Zənn edirdim edəcəkdir ona çarə çiyrəm.
Bəxti-mənhusimə bax, mən bu fəmənnada ikən,
Başladı şişməyə indi üzəqarə çiyrəm!"

Doğrudan da, kimin ağlına gələrdi biz haçansa İrana müalicəyə gedəcəyik? Biz oranı geridə qalmış vilayət, cəhələt yuvası sanardıq. İndi isə oradan həm fiziki, həm mənəvi sağlamlıq umuruq - mollalarımız da oradan gəlir.

Bu arada Xələf müəllimin geri qayıtması da haradasa qonşularımızla əlaqədər imiş. Faktiki, bu dəqiqə Rusiyadan və Türkiyədən başqa bütün qonşularımızla sərhəd problemlərimiz var. Türkmənistan və İran Xəzər-dəki sularımıza iddia edir, Ermənistan məlum və məlumdur, Gürcüstanla da təzə-köhnə monastr davası qızıqıb. Sən demə, bütün bu sərhəd işlərini o boyda XİN-də Xələf müəllimdən başqa bilən yox imiş (dəli şeytan deyir, idarənin adını "Xələfin İşləri Nazirliyi" oxumalıyıq). Halbuki mənim fikrimcə, İnam Kərimov da XİN-ə göndərmək olardı. Məncə, İnam müəllim orada bu işlərin öhdəsindən uğurla gələrdi. Misal üçün, David Qareci Asan Monastrı yaradardı. Bir pəncərə sistemi ilə. Gürcü istəyir, buyursun gəlsin. Azərbaycanlı istəyir - getsin. Çox yaxşı model olardı. Həttə deyərdim, o, Keşikçi dağına gələcək Qafqaz Evi-nin, ümumi Qafqaz dövlətinin kiçik modeli kimi qurardı. Xələf müəllimi isə kənd təsərrüfatı naziri qoyardıq - İnam müəllimin yerinə.

Ancaq Azərbaycan dünyada analoqu olmayan inkişaf sayəsində başqa uğurlar qazanır. Misal üçün, Hindistanlı bir biznesmenin 20 min dollar pulunu alan fırıl-daqqıclar varmış. Burada yox, elə Hindistanda yaşayırmışlar (bizdəki fırıl-daqqıclar belə xırda məbləğə əllərini bulaşdırmaz). Onlar bu pulu biznesmenin oğlunu Kanadaya aparmaq, guya orada vətəndaşlıq almaq üçün qopardıblar. Lakin uşağı gətirib Bakıda küçəyə buraxıb aradan çıxıblar. Hindistanlı dostumuz da (adı deyək olsun Şaka) bir neçə ay Bakıda dilənçi kökündə yaşayanandan sonra başa düşüb ki, bura Kanada deyil, birtəhər geri, fillərin yanına qayıdıbdır. Doğrudan da, bura Kanada olsa, qar yağardı, Bakıya isə 2 ildir bir tük boyda qar dənəsi də düşür. Əvəzində yaz payıza oxşayır, camaat mayın 6-da plitka yandırır. Eybi yoxdur, hökumət söz verib, tokun limitinə də baxacaqlar. Vallah, o qədər qayğımızı çəkirlər, adam lap utanır.

Mən də elə bu yazını utana-utana yazdım.

Bu gün - mayın 8-də Nikol Paşinyanın rəsmən "taxt-tac" a oturmaşının düz 1 ili tamamlandı. Həmin gün inqilab lideri Paşinyan ovaxtki iqtidar partiyasının - respublikaçların üstünlükdə olduğu parlamentdə kütlənin təzyiqi ilə ikinci cəhdə baş nazir seçildi. Dekabrda isə növbədənənar parlament seçkiləri keçirildi və Paşinyan tərəfdarlarının mütləq çoxluqda olduğu yeni parlament formalaşdı.

Lakin parlaq siyasi zəfərə rəğmən, Paşinyan bu bir ildə onu hakimiyyətə gətirmiş kütləyə verdiyi əsas vədləri tuta bilməyib. Ölkənin və əhalinin vəziyyəti ağır olaraq qalır. Azərbaycanla müharibə təhlükəsi əsla aradan qalxmayıb, hətta artıb. Blokada vəziyyəti əvvəlki kimi davam edir, çünki iki əsas qonşu dövlət - Türkiyə və Azərbaycanla əlaqələrin normallaşması üçün Paşinyan heç bir addım ata, vəziyyəti yaxşıya dəyişə bilməyib. Yalnız bunu bəyan edib ki, "İrəvan Türkiyə ilə sərhədlərin qeyd-şərtsiz açılması və münasibətlərin bərpasına hazırdır" və bir də "Qarabağ münaqişəsinin həlli Ermənistan, Dağlıq Qarabağ və Azərbaycan xalqlarını qane etməlidir" kimi hiyləgər mövqe sərğiləyib.

Nəticə necə olmalı idisə, o cürdür: işğalçı ölkə hələ də Rusiyanın regionda yegane legitim forpostu və bölgənin "tullantı" ölkəsi kimi varlığını davam etdirir. Ermənistan 1 il öncə harada idisə, yenə təxminən oralardadır, uzağa getməyib. Əhalidə, hətta Nikol Paşinyanın qatı tərəfdarı olmuş kəsimdə "məxməri inqilab"dan dolayı məyusluq güclənməkdədir.

O da diqqətçəkicidir ki, qonşu Türkiyə ilə münasibətləri normallaşdırmaqdan dēm vuran Paşinyan mayın 5-də Ankara ilə münasibətləri daha da qəlizə salacaq addım atıb. Söhbət ABŞ-da yaşamış erməni terrorçusu Qurgen Yanikyanın nəşinin Ermənistanə gətirilərək təzədən dəfn olunmasından gedir.

"Yeni Müsavat" xatırladı ki, Q.Yanikyan 27 yanvar 1973-cü ildə ABŞ-ın Los-Anceles şəhərində iki türk diplomatını - konsul Mehmet Baydarı və vitse-konsul Bahadır Demiri qətlə yetirib və buna görə ömürlük həbs alıb.

Gözənləndiyi kimi, rəsmi Ankara cəsədin qalıqlarının İrəvana gətirilməsi və hərbi qəbiristanlıqda təntənəli şəkildə dəfn edilməsinə sərt reaksiya verib. Türkiyə XİN-in bununla bağlı dünən



İrəvandan Ankara və Bakıya terror hədəsi - Paşinyan üçün "yol xəritəsi"

Erməni inqilabının 1 ili tamam oldu, Ermənistan isə 1 il öncə olduğu yerdən uzağa gedə bilməyib, çünki...; işğalçı ölkənin populist baş naziri sonuncu şanslarını da itirir; 100 minə yaxın erməni əmək miqrantı Türkiyədən qovulsun...

Yayıdığı bəyanatda deyilir: **"Türkiyə terrorçularının qəhrəmanlaşdırılmasına yönəlik hərəkətləri qətiyyətlə pisləyir. Belə hərəkətlər terrorizm hallarının artmasına xidmət edir ki, bu da cinayət və yolverilməz addımdır"**.

Beləliklə, ötən bir ildə Paşinyan Türkiyəyə qarşı nifrətini, erməni terrorçuluğuna rəğbətini ilk dəfə açıq şəkildə bürzə verib. Həttə 20 il hakimiyyətdə olmuş Qarabağ klanı, Köçəryan-Serkisyan xunta rejimi də belə şeyə getməmiş, yalnız faşist əlaltısı, erməni Qarəgin Njəyev İrəvanda abidə ucaltmışdı.

İstənilən halda Q.Yanikyanın nəşinin İrəvana gətirilməsi o anlama gəlir ki, yeni erməni hökuməti də Türkiyə və Azərbaycana qarşı ənənəvi terror taktikasına əl ata bilər. Demək, İrəvana qarşı heç bir güzəştli mövqedən söhbət gedə bilməz. Yeri gəlmişkən, Paşinyan gərək unutmasın ki, Türkiyədə 100 minə yaxın erməni əmək miqrantı - Ermənistan vətəndaşı öz ailəsinə çörək pulu qazanır və faktiki, bununla onun hökumətinin işi ni yüngülləşdirir...

Azərbaycana münasibətlə gəlincə, Nikol Paşinyanın

bu ilin fevralında İranda səfərdə olarkən Tehrandakı erməni icması ilə görüşü zamanı dediyi aşağıdakı sözləri yada salmaq pis olmaz. Sitat: **"Əgər kimsə Qarabağ məsələsini hədələrlə həll etməyi düşünürsə, o, dərin-dən yanılır, nədən ki, o halda o, bütün dünya ermənilərinə qarşı durmalı olacaq - hansı ki, bu gün daha sıx birləşmələr və Qarabağa hər hansı təhlükə zamanı bu birlik ikiqat, üçqat güclənəcək, indikindən daha böyük gücdə olacaq"**.

Əhalisi ac-yalavac, özü blokada şəraitində olan, ordusuna düz-əməlli çağırışçı tapmayan və silahlanma yarışında Azərbaycanla ayaqatlaşma imkanından, paritet yaratmaq şansından məhrum ölkənin böyük müharibədən necə çıxacağı çox maraqlıdır. Yegane müqavimət üsulu kimi ermənilərin yaxşı bacardığı terror üsulu ağıla gəlir. Paşinyan da Tehrandakı açıqlaması ilə əslində Azərbaycanı, erməni terrorçusunun nəşinin İrəvanda təntənəli şəkildə dəfnini təşkil etməklə isə qaradaş Türkiyəni terrorla hədələyib.

Türkiyə və Azərbaycan təbii ki, bu hədələrə baş əyəcək dövlətlər deyil. Ancaq təhlükə də nəzərə alınır.

Bu xüsusda prezident Ərdəğanın baş müşaviri Yalçın Topçunun İrəvana ünvanlı sərt açıqlamasını yada salmaq yeri var.

Topçu demişdi ki, ermənilər ilk növbədə qondarma "soyqırım" iddiasından əl çəkməli, ASALA terror qruplaşmasının cinayətlərinə və Azərbaycan şəhəri Xocalıda insanlıq əleyhinə cinayətlərə görə cavab verməli, işğal etdiyi əraziləri qeyri-şərtsiz tərk edib Azərbaycandan üzr istəməlidir. Ermənistan-Türkiyə münasibətlərinin yaxşılaşdırılması imkanına toxunan Ankara rəsmisi onu da söyləmişdi ki, Türkiyə dövləti İrəvanın səmimiyyətinə inanmır: **"Ermənilər məcbur qalıb Türkiyə ilə yaxınlaşmaq üçün addım ata bilirlər, lakin onlardan səmimiyyət gözləmək sadəlövlülük olar. Tarixdə yaşanan hadisələr belə bir qərarə gəlməyimizə əsas verir"**.

Yeni Türkiyə faktiki surətdə Bakı və Ankara ilə münasibətləri normallaşdırmaq üçün İrəvana ən optimal bir "yol xəritəsi" verib. Qərar indi Ermənistanın 1 ildir populizmlə məşğul olan rəhbərinindir. Populizm dövrü isə bitib...

Son günlər Azərbaycan-Gürcüstan sərhədində yerləşən "Keşikçidağ" ("David Qareci") monastır kompleksi ətrafında gərginlik davam edir. Daha doğrusu, Gürcüstandakı bir sıra dairələr bilərəkdən, yaxud bilməyərəkdən gərginliyi körükləyirlər. Belə ki, mayın 6-da Gürcüstanın bir qrup gənc fəali kompexsə yaxın ərazidə simvolik zəncir aksiyası keçiriblər. Əl-ələ tutan gürcülər Gürcüstanın dövlət himnini oxuyub, "Bu ərazilər Gürcüstanındır" şüarını səsləndiriblər.



Onların təşkilatlandırıldığı və yüksək səviyyədə himayə olunduğu isə şübhəsizdir. Ən azı ona görə ki, ortada rəsmi Tiflisin iradəsi olmasa, mülki şəxslər dövlət sərhədində irəliləməz, burada icazəsiz aksiya keçirməzdilər. Aktivistlər yaydığı açıqlamalarında iddia ediblər ki, bu aksiya ilə monastırın olduğu ərazinin "Gürcüstanın tarixi ərazisi" olduğunu "sübut ediblər".

Gürcülər Gürcüstanda və Azərbaycanda yaşayan əhaliyə "Keşikçidağ"ın "Gürcüstanın olduğunu" göstərmək məqsədilə sözügedən əraziyə toplanıblar və orada monastıra gedən yolun bağlanması iki dost, qonşu olan ölkələrə zərər gətirəcəyini iddia ediblər. Amma əslində Gürcüstan gəncləri nə qədər ciddi səhv etdiklərini anlamayıblar. Onların hərəkətlərinin özü iki qonşu ölkənin münasibətlərinə xələl gətirən davranışdır. Üstəlik, sərhəddə hər hansı tərribat faciəvi sonluqla bitə bilər.

Gürcüstan tərəfdəki tərribatçı davranışlara baxmayaraq, Azərbaycan təmkinli siyasətini davam etdirir və məsələnin sakit şəkildə tənzimlənməsinə çalışır. Ötən gün Dövlət Sərhəd Xidmətinin (DSX) rəisi, general-polkovnik Elçin Quliyev və Gürcüstan Sərhəd Polisinin rəisi Teymuraz Kekelidzenin başçılıq etdiyi nümayəndə heyətlərinin "Şəmkir" sərhəd dəstəsinin xidməti ərazisində dövlət sərhədində işçi görüşü keçirilib. DSX xəbər verir ki, görüş zamanı Azərbaycan-Gürcüstan dövlət sərhədində əməliyyat şəraiti, sərhəd təhlükəsizliyinə qarşı təhdidlərlə birgə mübarizə aparılması, məlumat və təcrübə mübadiləsinin davam etdirilməsi, əməkdaşlıq əlaqələrinin inkişaf etdirilməsi məsələləri müzakirə olunub. Tərəflər iktisadi əməkdaşlığın inkişaf dinamikasını müsbət qiymətləndirib, Azərbaycan və Gürcüstan sərhəd qurumları arasında mövcud münasibətlərin səviyyəsinin dövlət sərhədində qanunsuz fəaliyyətlərin qarşısının alınması üzrə məsələlərin birgə həll edilməsinə töhfə verdiyini vurğulayıb. Görüşün dostluq və qarşılıqlı anlaşma şəraitində keçdiyi bildirilir. Şübhə yox ki, görüş zamanı Keşikçidağ ətrafındakı vəziyyət əsas müzakirə mövzusu olub.

Azərbaycan xalqının necə sülhpərvər, dövlətin nə qədər tolerant olduğunu sübut etməyə ehtiyac yoxdur, tarix bunu dəfələrlə isbat edib. Elə mayın 6-da Qax rayonunda həm azərbaycanlıların, həm də gürcülərin birgə bayramı olan Kürmükoba bayramının qeyd olunması faktı növbəti sübut sayıla bilər. Bayramda dini mənsubiy-

"Keşikçidağ" ətrafında gərginlik - pərdə arxasındakı dirijor kimdir?

Şovinst gürcülərin sərhəddə aksiya keçirib separatçı şüarlar səsləndirməsi iki ölkənin rəsmilərini hərəkətə gətirdi; **politoloq**: "Gürcüstanla bağlı dövlət siyasətinə və əlaqələrə yenidən baxılmalıdır..."

yətindən asılı olmayaraq hər bir qaxlı iştirak edib. Bayram günü qədim alban məbədi olan Kürmükoba məbədi ziyarət olunub. Kürmükoba bayramının qardaşlıq və sülh bayramı olduğunu deyən hüquq müdafiəçisi Əhməd Şahidov tədbirə qatılaraq multikulturalizmin Azərbaycanda həyat tərzi olduğunu bildirib və Qax rayonunu Azərbaycanda birgə yaşayışın parlaq nümayiş adlandırıb.

Qeyd edək ki, Kürmükoba bayramının adı onun yerləşdiyi ərazi ilə bağlıdır. Keçmişdə bu məbədin ən böyük ziyarətgahlarından biri olduğu və yerli əhəlinin də burada mövsümi bayram kimi Kürmükoba bayramını qeyd etdiyi deyilir. Ziyarətə yerli sakinlərdən başqa, yaxın bölgələrdən, eləcə də Gürcüstandan gələn zəvvarlar da qoşulur. Ziyarət günü məbəddə gələnlər Allaha sitayiş və dualar edir, şamlar yandırır, qurbanlar kəsirlər. Zəvvarlar məbədin yaxınlığında yerləşən qədim daşın üzərinə arzularını söyləyərək şam yandırırlar.

Düzdür, bir sıra hallarda gürcü şovinstləri alban məbədinə də gürcüləşdirməyə cəhd göstərirlər, ancaq Azərbaycan dövləti yenə də gürcülərin bu ünvanı ziyarətinə mane olmur, əksinə, şərait yaradır. Üstəlik, müsəlmanların Ramazan ayına təsadüf etsə belə, məbəddəki tədbirə "yox" deyilməyib. Lakin gürcülər Qaxdakı alban məbədinə bayram keçirdiyi zaman Gürcüstanın bir qrup şovinst gənci Azərbaycanla sərhəddəki "Keşikçidağ" məbədi ətrafında tərribatçı şüarlar səsləndiriblər. Azərbaycan hökuməti dostluq və qardaşlıq üçün meydan ayırdığı halda, Gürcüstan tərəf nifaq salanlara aksiya izni

vermişdi, bu da iki ölkənin fərqi-
dir.

Xatırladaq ki, "Keşikçidağ" monastır kompleksi ilə bağlı məsələ aprel 25-də Azərbaycan sərhəddəçilərinin gürcü ziyarətçilərinin kompexsə ziyarətini məhdudlaşdırmasından sonra gündəmə gəlib. Daha sonra iki ölkə xarici işlər nazirlikləri məsələni yoluna qoyublar və sərhədlərin demarkasiyasına dair danışıqlara hazır olduqlarını bildiriblər. Lakin yenidən aranı qızırdıran qüvvələr sakitliyi pozaraq ortaya ərazi iddialarını atıblar.

"Atlas" Araşdırmalar Mərkəzinin rəhbəri, politoloq Elxan Şahinoğlu "Yeni Müsavat" a açıqlamasında Gürcüstan üçün bəzi xatırlatmalar etdi: "Gürcüstan hakimiyyəti və şəxsən prezident Salome Zurabişvili Azərbaycanla münasibətlərdə süni gərginlik yolunu seçib. Zurabişvili Bakıda bu mövzunu Prezident İlham Əliyevin diqqətinə çatdırdı. O, bununla kifayətlənmədi, daha sonra sərhəddə gələrək "34 faiz" söhbətini təkrarladı. Yeni rəsmi Bakı Zurabişvilini məsajını aldı, bununla məsələyə nöqtə qoymaq olardı. Azərbaycanın da marağındadır ki, strateji tərəfdaşı ilə sərhədin tamamını müəyyənləşdirsin. Məhz elə bu məqsədlə prezident sərəncam verərək peşəkar diplomat Xələf Xələfovunu yenidən köhnə vəzifəsinə qayıtdı. Əslində bu təyinatın özü Bakının Tiflisə mesajı idi ki, sərhədin müəyyənləşdirilməsi ilə bağlı danışıqları intensivləşdirəcəyik. Buna baxmayaraq, Gürcüstan hakimiyyəti və cəmiyyəti Azərbaycanla sərhəd mövzusunun gündəmin başlıca mövzusunun çevir-

rib. Zurabişvilinə bütün rəsmilər və siyasi spektrin digər təmsilçiləri də qoşularaq Azərbaycana qarşı hədələyici açıqlamalar verirlər. Bu açıqlamaların ardı-arası kəsilmir, sanki Gürcüstanın bundan başqa ayrı problemi yoxdur. Zurabişvili artan gərginliyi yumşaltmaq əvəzinə, cəmiyyətin müxtəlif təbəqələrinin sərhəddə tərribatlarına şərait yaradıb".

E.Şahinoğlu bildirdi ki, Azərbaycan və Gürcüstanda yaşayan azərbaycanlılar hər zaman Gürcüstanın ərazi bütövlüyünü dəstəkləyiblər, heç zaman azərbaycanlılar üçün muxtariyyət tələb etməyiblər: "Halbuki soydaşlarımız tarixi Azərbaycan torpaqlarında yaşayırlar. Ancaq azərbaycanlılar gürcülərə heç zaman arxadan zərbə vurmayıblar, bu haqda düşünməyiblər, abxazlar, osetinlər və ermənilərdən fərqli olaraq Gürcüstanın ərazi bütövlüyünə qarşı xain planlar qurmayıblar. Üstəgəl, Azərbaycan Gürcüstanı özünə dost bilib, qonşu ölkəni bütün enerji layihələrinə cəlb edib, ucuz qaz satırıq, qazlaşdırmanı həyata keçirmişik, investisiyalar yatırmışıq. Yəqin rəsmi Tiflis düşünür ki, bu elə belə də olmalıdır, onsuz da Azərbaycan enerji layihələrinin dünya bazarlarına çatdırılmasında Gürcüstandan asılıdır və onlar bizə qarşı hansı tələbi irəli sürsələr, biz yerinə yetirmək məcburiyyətindəyik. Bunun belə olmadığını Gürcüstan hakimiyyətinə anlatmaq lazımdır".

Politoloq rəsmi Bakının mövqeyindən də bəhs etdi: "Təəssüf ki, Azərbaycan Xarici İşlər Nazirliyinin bu məsələ ilə bağlı bütün bəyanatları müdafiə

mövqeyinə söykənir. Halbuki Gürcüstandan bizə yönələn tərribatlarla gərəklili cavab verilməlidir, onlara diplomatik dildə izah edilməlidir ki, Azərbaycana qarşı bu cür davranış yolverilməzdir, torpaq güzəştə olmayacaq. Biz susduqca orada bəziləri azğınlaşır. Qeyri-diplomatik dildə isə onlara deyilməlidir ki, elə etməsələr, biz də Gürcüstanla qarşılıqlı iddialarımızı gündəmə gətirək. Əgər onlar məbədin az hissəsinə iddia edirlərsə, biz də tarixi torpaqlarımıza iddiamızı ortaya qoya bilərik".

E.Şahinoğlu tarixə ekskurs edərək bunları xatırladı: "Gürcüstan yeni müstəqilliyini qazandıqda ilk prezidentləri Zviad Qamsaxurdiya millətçi şüarlarla çıxış edirdi, azərbaycanlıların sıxışdırılması prosesinə start

dakı azərbaycanlıların gücünü azaltmaq istədilər. Amma Qamsaxurdiyanın zamanı yetmədi bunlara başa çatdırsın. Azərbaycanın Gürcüstan üçün həyatı əhəmiyyət kəsb etdiyi illərdə onlar çox məsum görünürdülər. Amma Avroatlantik məkana inteqrasiya söz konusu olandan sonra arxalarında ABŞ kimi bir güc hiss edirlər. Rusiyaya gücləri çatmadığını anlayırlar, amma qonşuların zəif məqamlarından istifadə etmək istəyirlər. Gürcüstanın yeni rəhbərliyi Avropanın adamıdır, məlum çevrələrdə yetişib və zənn edir ki, Azərbaycana qarşı hücumlarına dəstək alacaq. Amma nəzərə alırı ki ətrafında Türkiyə var. Türkiyə Gürcüstanın bu şıltaqlığına hələ ki, dözdür. Amma Türkiyənin də bəzi Qara dəniz bölgələrinə ərazi iddiala-

rını səsləndirən ölkə yerində otuzdurulacaq. Gürcüstan, sadəcə, qaza gəlir. Onu ram edib əvvəlki illərdəki məsum duruma gətirməyin yolları yox deyil. Məncə, "Keşikçidağ" iddiasına kiçik məsələ kimi baxmaq olmaz".

Gürcülərin məbədi yaxınlığındakı aksiyasını izlədiyini deyən Q.Çaxmaqlı bildirdi ki, onların arxasında dayanacaq qüvvələr var: "Hənsisa qüvvə bu olayı Azərbaycan-Gürcüstan qarşılıqlı sürükləməyə çalışır. Erməni mətbuatı da buna yetərincə diqqət ayırır. İşin təşkil edildiyinə şübhə yoxdur. Belə anda mən təmkinli olmağı və bu məsələ yoxmuş kimi baxmağı tövsiyə edərdim. Amma ara-sıra vaxtilə sovetlərin Gürcüstanı vaxtilə verdikləri əraziləri də onların gözüne soxmaq lazımdır. Məncə, Borçalı məsələsi bir az aktivləşdirilməlidir. Gürcüstanla bağlı dövlət siyasəti və əlaqələrə də yenidən baxılmalıdır. Ərazisində erməni terrorçuya abidə qoyulmasına göz yummaq və onun götürülməsinə çalışmayan bir rəhbərliyə münasibət də yenilənməlidir".

Politoloq Qafar Çaxmaqlı isə bu fikirdədir ki, bəzi siyasi patronlar üçün Cənubi Qafqazda yeni münaqişələr yaratma imkanları tükenməyib: "Azərbaycanla Gürcüstan, yaxud Ermənistanla Gürcüstan arasında istənilən an münaqişəni alovlandırmaq olar. Bəlkə də müəyyən məqamlarda bunlar ola bilər. Məsələ burasındadır ki, Gürcüstanı buna sövq etmək istəyirlər. Həm də həssas məsələ olan torpaq iddiaları ilə. Həmin ölkədə bəzi milliyətçi qrupları bu illər ərzində hazırladılar. Balakən, Qax, Zaqatala rayonlarına rəsmi olmasa da, iddialar mövcuddur".

"Keşikçidağ"la bağlı iddialara gəlincə, Q.Çaxmaqlı məsələnin bununla bitməyəcəyinə əmindir: "Görəcəksiniz, ardınca o birilər gələcək. Dedi-yimiz qüvvələr bilirlər ki, Azərbaycan da buna adekvat cavab verəcək. Borçalı məsələsi həzırdir. Gürcülər Qamsaxurdiya vaxtı Borçalını boşaltmaq, bura-

Birləşmiş Ştatlar İran sahillərinə aviasiya zərbə qrupu və bombardmançı təyyarələr göndərir. "Yeni Müsavat" "CNN" telekanalına istinadən xəbər verir ki, bu sözü ABŞ prezidentinin milli təhlükəsizlik üzrə müşaviri Con Bolton bildirdi.

"Birləşmiş Ştatlar İran rejimi ilə müharibəyə cəhd etmir, lakin biz istənilən hücumu cavab verməyə hazırıq", - deyir Bolton vurğulayıb.

Prezidentin müşaviri qeyd edib ki, bununla da Vaşinqton İran rejiminə aydın signal verir ki, ABŞ-ın və onun tərəfdaşlarının maraqlarına istənilən hücum qarşısını almaz güclə qarşılanacaq.

Yeri gəlmişkən, ABŞ prezidenti Donald Tramp İrana qarşı neft sanksiyalarından istisnaları nəzərdə tutan qərarı uzatmaqdan imtina edib. Bu qərar İranın neft ixracını sıfıra endirməyə hədəflənib. Ötən il Vaşinqton birtərəfli qaydada İrana bağlı olan nüvə sazişindən çıxıb və yenidən rəsmi Tehrana qarşı sanksiyalar tətbiq edib.

Lakin bir sıra ölkələrə - Çin, Hindistan, Yunanistan, Yaponiya, Cənubi Koreya, Tayvan və Türkiyəyə qarşı müəyyən müddət üçün istisnalar tətbiq olunmuşdu.

İran isə neft ticarətinə maneələr yaradılacağı təqdirdə Hörmüz boğazını neft ticarəti üçün bağlayacağını bildirib.

İki ölkə arasındakı gərginlik və bombardmançı təyyarələrin İran sahillərinə göndərilməsi regiondakı vəziyyəti gərginləşdirə bilər. Xüsusən də İranda baş verəcək hər hansı müharibə və ya kataklizm Azərbaycanı narahat edir.

Azərbaycan qonşu ərazisində müharibə başlamasını istəmir və Vaşinqtonla Tehranın münasibətləri nə qədər yumşalsasa həm də bizim xeyrimizdir.

Bombardmançı təyyarələr İran sahillərində- region savaşının astanasında...

Ekspert: "Bölgə müharibənin bir addımlığındadır, Azərbaycan istənilən variantları gözəndən keçirməlidir"



Doğrudur, İran vurularsa, Azərbaycan qonşuya qarşı aerodrom olmayacağını açıqlayıb. Baxmayaraq ki, bir neçə dəfə Amerikanın Azərbaycan üzərindən İrana vuracağı barədə fikirlər səslənib. Lakin işin digər tərəfi İranın bombalanacağı təqdirdə Azərbaycana köçün olacağı ehtimaldır. Beləyə isə dilemma arasında qalan Bakı regional savaşın iştirakçısına çevriləcək.

Bolton müharibəyə hazırlaşmadıqlarını söyləyib, fəqət

istənilən hücumu cavab verilməyib.

Deputat Asim Mollazadə "Yeni Müsavat" a bildirdi ki, ABŞ Hörmüz körfəzində nəqliyyatın qarşısını almağa cəhd etdiyi halda zərbə endirə bilər: "Bu olmadıq halda, genişmiqyaslı əməliyyatlar planlaşdırılır."

Əgər hansısa təxribat olarsa, tankerlərin qarşısı alınarsa, Hörmüz boğazı bağlanarsa İrana ciddi aviazərbələr endirə bilər".

A.Mollazadə hesab edir ki,

rəsmi Bakının mövqeyi bəllidir, Azərbaycan müstəqil siyasət aparır və heç kəs onu strateji seçimə məcbur edə bilməz.

Təhlükəsizlik eksperti, politoloq Süleyhəddin Əkbər qəzetimizə yaxında müharibə olacağını gözləmədiyini açıqladı.

Onun fikrincə, məqsəd güc nümayiş etdirməklə və təhdidlə qarşı tərəfi yorma, əldən salmaq və İrani istədiyi nöqtəyə gətirməkdir:

"İrana qarşı kompleks iş aparılır. Bu siyasət kəşfiyyat,

informasiya, maliyyə savaşından, eləcə də iqtisadi sanksiyalar, daxildə hərə-mərclik yaratmaq, müxalifətin dəstəklənməsindən ibarətdir.

Bu baxımdan müharibə təhlükəsi artır. Məqsəd İran iqtisadiyyatını sıfırlamaqdır. Əgər Tehran Hörmüz boğazını bağlasa, regionda savaş başlaya bilər".

S.Əkbər iranlı generalın Hörmüz boğazını bağlamaq tərəfdarı olmasını, prezident Rəhmaninin isə bu məsələdə tələsməməsinə belə şərh etdi: "Əslində İran siyasətində fərqli cəhətlər yoxdur, hamısı eyni sifətdədir. Sadəcə, biri yumşaq, biri sərt üzünü göstərir. Azərbaycan gəlincə, bu gün hər hansı dilemma qarşısında olmasaq da, müharibə olacağı təqdirdə ölkə seçimi etməli olacağı. Çünki Azərbaycan kiçik və problemlə ölkədir. Azərbaycan ehtiyatlı olmalıdır".

Politoloq Elxan Şahinoğlu deyir ki, ABŞ təyyarədaşının gəlməsinin İran sahillərinə yola düşməsi Vaşinqtonun Tehrana qarşı planlarının ciddi olduğunu göstərir: "ABŞ prezidentinin milli təhlükəsizlik məsələləri üzrə müşaviri Con Bol-

ton hədəflərinin İran rejiminə aydın signal göndərmək olduğunu bildirib. Bu o deməkdir ki, İran Hörmüz boğazını bağlasa, ABŞ hərbi maşını hərə-kətə keçəcək. Boltonun "Vaşinqton Tehranın ABŞ və müttəfiqlərinin maraqlarına olan istənilən hücumu cavab verəcək" sözləri də bundan xəbər verir".

Analitikin sözlərinə görə, İranda Hörmüz boğazı ilə bağlı iktidəlik yaranıb: "Radikallar və bəzi general deyir ki, Amerika güc göstərmək üçün boğazı bağlamaq lazımdır. Prezident Həsən Rəhmani isə riskə getməməyə üstünlük verir.

Bölgə müharibənin bir addımlığındadır. İstənilən kiçik qıçılımlar böyük toqquşmanın başlanğıcı olacaq. Azərbaycan istənilən variantları gözəndən keçirməlidir ki, mümkün təhlükələrdən siqortalana bilər".

Xatırladaq ki, ABŞ 2018-ci ilin noyabr ayında İrana qarşı sanksiyalar tətbiq edib. Nüvə proqramının davam etdirilməsi səbəbindən qoyulmuş məhdudiyyətlər neft ixracatına tam qadağanı ehtiva edir.

Bəzi idxalatçılar üçün istisnalar edilib - onlara yarım il ərzində İran neftini almağa icazə verilib.

Söhbət Çindən, Türkiyədən, Cənubi Koreyadan, Hindistandan, Yunanıstandan, İtaliyadan, Tayvandan və Yaponiyadan gedir.

İstisnalar 2 may 2019-cu il tarixinə qədər qüvvədə olub. Bununla bərabər, Yunanıstan, İtaliya və Tayvan hələ 2018-ci ilin noyabr ayında İranda neft idxalını sıfıra endiriblər.

□ **Emil SALAMOĞLU**
"Yeni Müsavat"

İŞİD gizli fəaliyyətə keçir

Bu günə qədər bir neçə dəfə üzərində qalibiyyət elan edilən terror təşkilatı hələ də aktivdir; İŞİD niyə "Əl-Qaidə" yolu gedir?

2017-ci ilin noyabrında İraq, bu ilin 23 martında ABŞ, ötən gün Türkiyə dövlət başçısı, eləcə də İran, Suriya və daha bir neçə dövlət fərqli vaxtlarda İŞİD üzərində qələbə elan edib. Ancaq İŞİD hələ də fəaliyyətini davam etdirir.

Aprelin 29-da İŞİD lideri Əbu Bəkr əl-Bağdadi 5 ildən sonra videosunu yaydı. Ötən müddətdə 5 dəfə "öldü" xəbəri yayılan Bağdadi həm də düşmənlərinə hələ sağ olduğu və güclü olduğu mesajını verdi.

Qeyd edək ki, Suriyanın şimalında fəaliyyət göstərən "Suriya Demokratik Qüvvələri" koalisiyası və ABŞ koalisiyası bu ölkədəki İŞİD-in sonuncu iri yaşayış məntəqəsi olan Bağdadi kəndini martın 23-də ələ keçirib. Bununla da İŞİD-in Suriyada sonuncu böyük yaşayış məntəqəsini itirdiyi və bununla da Suriyada müharibənin başa çatdığı elan olub. Elə həmin gün ABŞ prezidenti İŞİD-in məğlub edildiyini bəyan edib.



Ələ keçirilən sonuncu yaşayış məntəqəsində 470 İŞİD terrorçusu olub. Ümumilikdə isə Bağdaddan 5 minə yaxın insan köçüb və bunların 3500 nəfərə yaxını SDQ qüvvələrinə təslim olub. Təslim olanlar koalisiyaya məxsus maşınlarla savaşa bölgəsindən çıxarılır. O da bildirilir ki, sonuncu iki

kəndin ələ keçirilməsindən sonra Suriyanın şərqində, daha dəqiqi, Fərat çayının şərq sahilində İŞİD-ə məxsus ərazi qalmayacaq.

İraq hökuməti 2017-ci ilin 22 noyabrında İŞİD-in bu ölkədə məğlubiyətə uğradığını bəyan edib. Ancaq buna baxmayaraq, terror təşkilatı Anbar

əyaləti və ölkənin şimal rayonlarında, eləcə də Bağdadda gizli şəkildə fəaliyyətini davam etdirir. Vaxtaşırı olaraq terrorçular əsasən hökumət qüvvələrinə qəfil hücumlar təşkil edirlər.

Ancaq məğlub edildiyi elan olunan İŞİD aprelin 21-də Şri-Lankada baş vermiş terro-

run məsuliyyətini öz üzərinə götürdü. Aprelin sonuncu həftəsində isə İŞİD gözlənilmədən Suriya ordusuna hücum edərək 35 hərbcini qətlə yetirdi.

Aprelin sonuncu günü isə İŞİD təşkilatının liderinin videosunu yayaraq həm ölüm xəbərlərinə cavab verdi, həm də məğlub olmadığını, hələ fəaliyyət göstərdiyi mesajını verdi. İŞİD indi 2014 və ya sonrakı illərdə olduğu kimi hansısa torpaq üzərində hakimiyyəti olmasa da, indi o, klassik terror təşkilatı kimi gizli fəaliyyət göstərir. 2018-ci ildə İŞİD-ə məxsus təbliğat səhifələri müxtəlif ölkələrdə həyata keçirilən 3670 terror hücumunun məsuliyyətini öz üzərinə götürüb.

1767 terror aktı, yeni ümumi terror hadisələrinin 48 faizi İraqda, 1124 hücum, yeni 31 faizi Suriyada həyata keçirilib. Yerdə qalan terror hücumlarının əksəriyyəti Əfqanıstan, Misir, Somali və Nigeriyada baş verib. Təbii ki, siyahıda Britaniya, Fransa və Almaniya kimi Avropa ölkələri də var.

Belə ki, 2018-ci ildə: Əfqanıstanda - 316 Misir (Sinay yarımadasında) - 181 Somali - 73 Nigeriya - 44 Yəmən - 41

Filippin - 27 terror hücumu baş verib.

İndi ekspertlərə görə, İŞİD artıq torpaq üzərində hakimiyyəti olmayan terror təşkilatı kimi fəaliyyət göstərir, yeni 5 il əvvəl olduğu kimi ərazilər tutub dövlət elan etmir, "Əl-Qaidə" nin etdiyi kimi qəfil hücumlar həyata keçirir. Eyni zamanda bir sıra ölkələrdə yenidən təşkilatlanmağa çalışır. Bu, daha çox İraq və Suriyada müşahidə olunur. Məlum olduğu kimi, İŞİD 5 il əvvəl İraq və Suriyada 88 min kv.km əraziyə sahib idi, onun nəzarət etdiyi məntəqələrdə 8 milyona yaxın insan yaşayırdı.

Əbu Bəkr əl-Bağdadinin sonuncu videosu da göstərdi ki, İŞİD "Əl-Qaidə" kimi gizli terror təşkilatı fəaliyyətini davam etdirəcək. Bunu onun yaydığı videokadrlardan da görmək mümkün idi. Əl-Bağdadi Üsəma bin Laden kimi gizli otağında tərəfdarlarını toplayıb iclas keçirir, strategiyaları elan edir. Və bütün bunlar qapalı məkanda baş verir. Təbii ki, liderin arxasında bir də rus avtomatı var. Eynilə bin Laden və Zəvahiridə olduğu kimi. Bunun isə bir sadə izahı var: İŞİD "hekayəsi" hələ davam edəcək.

□ **Kənan RÖVSƏNOĞLU,**
"Yeni Müsavat"

Azərbaycan və Ermənistanın xarici işlər nazirlərinin növbəti görüşünün Vaşinqtonda baş tutacağı anons edilərsə də, hələ ki görüşün vaxtı dəqiq bilinmir. Dəqiq olan odur ki, erməni tərəfi vaxtı uzatmaq üçün danışıqları təzədən əvvəlki mərhələyə qaytarmağa, sülh prosesini öz əsas mahiyyətindən yayındırmağa səy edir. Belə olan surətdə isə məntiqli sual ortaya çıxır ki, iki ölkə XİN başçıları səviyyəsində müzakirələri davam etdirməyə, yaxud Azərbaycan və Ermənistan rəhbərlərinin daha bir görüşünü təşkil etməyə dəyərmə?



Sözsüz ki, Qarabağ konfliktinin həlli üçün Rusiya və ABŞ, ələlxüsus da Rusiya çox şey edə bilər. Təəssüf ki, 25-ci ildönümü yaxınlaşan (12 may 1994) atəşkəs dönməində bu yöndə real təşəbbüslərin şahidi olmadıq. Münaqişə tərəfləri arasında hər hansı ilkin anlaşma sənədinin imzalanması baş vermədi. Yalnız ABŞ tərəfindən bu dövrdə bəzi

cəhdlər oldu ki, onların da qarşısını konfliktin həllində hələ ki maraqlı olmayan Rusiya aldı.

“Biz hələ də danışıqların erkən mərhələsindəyik”. Bu sözləri Brüsseldəki Avropa Siyasəti Mərkəzinin eksperti Amanda Pol Qarabağ danışıqlarında son durumu şərh edərkən deyib.



Oleq Jdanov

“Azərbaycan Ermənistanı bir əməliyyatla məhv edər” - ukraynalı hərbi ekspert

“Ukrayna öz ərazilərini hərbi yolla geri qaytarmağa hazır olmalıdır və düzgün dövlət yanaşması olarsa bir il ərzində ən azı Donbasdakı qoşun qruplaşmasını modernizə edib döyüş vəzifələrinin yerinə yetirilməsinə hazırlaya bilər”. Bu barədə ukraynalı hərbi ekspert Oleq Jdanov “Obozrevatel” nəşrinə müsahibəsində deyib (virtualaz.org).

“İstənilən halda prezident danışıqlar prosesinə çıxırsa və bilirsə ki, onun çiyinləri arxasında məsələni minimal itkilərlə həll edə bilən güclü ordu var, o zaman danışıqlar prosesi güc nöqtəyi-nəzərindən gedir. Prezident başa düşür ki, üstünlük onun tərəfindədir və özünü daha inamlı hiss edir” - ekspert bildirib.

Onun sözlərinə görə, Ukrayna Azərbaycandan nümunə götürməlidir: “Məsələn, Azərbaycan. Onlar gündəmdə birinci məsələ kimi Dağlıq Qarabağda hərbi əməliyyatları qoyurlar. Onların ordusu o dərəcədə hazırlıqlıdır ki, bir döyüş əməliyyatı ilə bütün Ermənistanı yerlə bir edər. Bu qüvvələr bölgüsü onların danışıqlar prosesindəki mövqeyini dəyişir”.

Ekspert hesab edir ki, Ukrayna ordusu da ölkənin şərqində itirilmiş ərazilərini geri qaytarmağa hazır olmalıdır. “Onların onlarla planı olmalıdır. Öz niyyətini nümayiş etdirmək lazımdır. Nə qədər ki, biz kəlləyə gizləndirib oturacağıq, heç kim bizimlə hesablaşmayacaq və məhəl qoymayacaq”, - deyərək əlavə edib.



Kritik Qarabağ seçimi:

zaman İrəvana işləmir

Ermənistanın xilasını quru sərhədinin olmadığı Rusiya ilə deyil, qonşu Azərbaycan və Türkiyə ilə ittifaqdadır - səbəblər; düşmən ölkə daha bir fürsəti qaçırır...

“Azərbaycan və Ermənistanın xarici işlər nazirləri, eləcə də liderləri arasında keçirilən görüşlər müsbət addımdır və Dağlıq Qarabağ münaqişəsinin həlli məsələsində “yeni nikbinliyə” əsas yaradıb. Buna dinamikanın dəyişməsi kimi baxıla bilər. Ancaq biz hələ də danışıqların erkən mərhələsindəyik. Tərəqqi hələ də dialoqun konkret addımlara çevrilməsi üzrə hər iki tərəfin siyasi iradəsindən asılıdır”, - ekspert bildirib.

Analitik daha sonra haqlı olaraq vurğulayıb ki, bundan sonrakı danışıqlar prosesinin gedişi Ermənistanın yeni rəhbəri, baş nazir Nikol Paşinyanın məsələyə yanaşmasını dəyişdirmək niyyətində olub-olmamasından asılı olacaq. Qarabağ münaqişəsinin həlli üçün qlobal qüvvələrinin səyləri və təsirləri barədə danışan analitik qeyd edib ki, hazırda həlledici söz Moskvadadır: “Donald Tramp (ABŞ prezidenti - red.) bu regionu unudub. O, başqa şeylərlə maraqlanır, məsələn, İranla mübarizə aparır. Rusiya üçün isə Cənubi Qafqaz regionu əsas prioritetdir”.

Böyük güclərin bölgədə öz maraqları olduğu çoxdan bellidir. Ancaq o da var ki, işğalçı Ermənistan, onun yeni rəhbərliyi bu amilə fikir vermədən, siyasi iradə göstərərək qonşu Azərbaycanla birbaşa dil tapa, anlaşa bilər. Bununla da ən

əvvəl özünə yaxşılıq eləmiş olar. Ona görə ki, konfliktin uzanması ən çox erməni xalqını məhrumiyətlərə tuş edir.

İnqilab nəticəsində iqtidara gəlmiş Nikol Paşinyan keçən bir ildə bunu fərq etməyə bilməz. Onu da anlamaya bilməz ki, Ermənistanda hakimiyyətdə kim olur-olsun, Azərbaycan heç vaxt öz ərazisində ikinci qondarma erməni dövlətinin yaradılmasına razı olmayacaq. Paşinyan həm də tələsməlidir, çünki zaman onun əleyhinə işləməyə başlayıb.

Məsələn, bu arada Paşinyan iqtidarının ən təhlükəli rəqibi olan Qarabağ klanının faktiki başçısı, eks-prezident Serj Sərkisyanın “müdafiə sənərinə”, “qılafından” çıxaraq, yavaş-yavaş öz siyasi fəallığını artırdığı müşahidə edilir. Xəbər verdiyimiz kimi, bu günlərdə o, hazırkı prezident Aram Sərkisyanla görüşüb, hətta ona Paşinyanın dəst-xəttini müdafiə etdiyi üçün irad da bildirib. Bu günlərdə isə S.Sərkisyanın Dağlıq Qarabağ səfəri planlaşdırılır. Bunu onun təmsil olduğu Respublikaçılar Partiyasından bildiriblər.

Sonuncu dəfə S.Sərkisyan işğal altındakı Qarabağda bu ilin martında olub. O vaxt eks-prezident Ermənistan silahlı qüvvələrinin əsasını qobərliyi bu amilə fikir vermədən, siyasi iradə göstərərək qonşu Azərbaycanla birbaşa dil tapa, anlaşa bilər. Bununla da ən

vəzifəsindən istefa verdikdən sonra Sərkisyanın görüldüyü ilk kütləvi tədbir olmuşdu.

Bu kimi səfərlər və gelişmələr, Sərkisyanın fəallaşması şübhə yox ki, öncəliklə baş nazir Nikol Paşinyanı narahat etməlidir. Çünki Qarabağ klanının ilk fürsətdə siyasi reванş götürməyə səy edəcəyi şeksizdir. Təbii ki, bu zaman Qarabağ məsələsi ən çox diqqətdə olacaq mövzulardan olacaq.

Paşinyan isə əfsus ki, inqilabdan ötən bir ildə konfliktin həlli ilə bağlı konstruktivlik göstərə bilmədi. Hətta bəzi məqamlarda Serj Sərkisyan hakimiyyətindən də radikal mövqə nümayiş etdirməklə sülh prosesini bir az da qeyri-müəyyən duruma gətirdi. Halbuki onun öz xalqından aldığı mandat var və legitimliyi şübhə doğurmur. Hələ ki doğurmur. Ancaq zaman ötdükcə, Nikol Paşinyan verdiyi vədləri tutmadıqca onun da hakimiyyət dayaqları sələfləri kimi ciddi şəkildə laxlaya, müxalifət isə bundan dərhal yararlanıla bilər.

Söhbət ondan gedir ki, daxildə sosial-iqtisadi durumu yaxşılaşdırmaq, yoxsulluğu, ölkədən kütləvi köçü azaltmaq üçün Ermənistan hər şeydən öncə Azərbaycan və Türkiyə ilə əlaqələri qaydaya salmalıdır. Hakimiyyətə anti-Rusiya şüarları ilə gələn Nikol Paşinyan, nəhayət, anlamlıdır ki, onun xalqının ni-

cati Ermənistanla quru sərhədi olmayan Rusiya ilə ittifaqda, daha dəqiqi, vassal Kremlə vassal tabeçiliyində deyil, iki ən böyük qonşusu - Türkiyə və Azərbaycanla dinc-yanaşı yaşamaqda, hətta Bakı və Ankara ilə ittifaqdadır.

Məhz varlı və inkişafda olan Azərbaycan və Türkiyə ilə normal münasibətlər nəticəsində kasıb Ermənistan iqtisadi-siyasi, sosial bataqlıqdan çıxsa, hər il erməni xalqının boğazından kəsilərək hərbiyə ayrılan vəsait sosial ehtiyacları yönələ bilər. Nəhayət, Ermənistan təhlükəsiz şəraitdə mövcud ola bilər. Yeri gəlmişkən, eyni fikir bu ilin yanvarında ABŞ prezidenti Donald Trampın Paşinyana ünvanladığı təbrik məktubunda əksini tapmışdı. Tramp açıq şəkildə bildirmişdi ki, qonşuları ilə anlaşmayan, sərhədləri bağlı qalan Ermənistanın təhlükəsiz şəraitdə mövcudluğu mümkün deyil.

Bu mənada Ermənistanın hazırkı rəhbəri Nikol Paşinyanı ağır seçim gözləyir. Ya öz xalqını sonu görünməyən və yeni-yeni məhrumiyətlər vəd edən indiki üzücü durumdan çıxarmağa çalışmaq, ya da Azərbaycanla gec-tez böyük müharibəyə gətirəcək sonluğa hazırlaşmaq. Hansı müharibəyə, ekrer siyasi və hərbi təhlilçilərə görə, işğalçı Ermənistan yeni və böyük dağıntılar, iflas vəd edir.

Türkiyə Yüksək Seçki Qurumu (YSK) mayın 6-da keçirilən toplantıda İstanbul bələdiyyə sədri seçkilərinin nəticələrini ləğv edib. YSK-nın 4 səsə qarşı 7 səs fərqi ilə qəbul etdiyi qərara əsasən, İstanbul bələdiyyə sədri seçkilərinin nəticələri ləğv olunub və iyunun 23-də növbədənəkar seçki təyin olunub.

Qaydalara əsasən, bələdiyyə sədri seçkilərinin nəticəsi ləğv olunduqdan sonra sədr, yeni Əkrəm İmamoğlu sədr vəsiqəsini təhvil verməli və bundan sonra Bələdiyyə Məclisində gizli səsvermə ilə müvəqqəti sədr seçilməlidir. İlk səsvermə turunda üçdə iki səs çoxluğu əldə edən namizəd müvəqqəti olaraq bələdiyyə sədri seçilir. Birinci turda nəticə əldə olunmasa ikinci turda səs çoxluğu ilə qalib gələn şəxs bələdiyyə sədri seçilir. Hazırda İstanbul Bələdiyyə Məclisində AKP çoxluğu olduğu üçün keçid sədrinin də hakim partiyanın namizədi olacağı ehtimal edilir.

Bu arada "Sabah" qəzeti İstanbul bələdiyyəsinə yeni seçkilərə qədər İstanbul valisi Əli Yerlikayanın rəhbərlik edəcəyini yazıb.

Türkiyə seçki qurumunun İstanbul qərarı Avropada ciddi etiraz doğurub. Avropa Şurası baş katibi Troyborn Yaqland, həmçinin Avropa İttifaqı xarici siyasət və təhlükəsizlik siyasəti üzrə ali təmsilçisi Federika Mogerini, Avropa Komissiyasının genişlənmə üzrə təmsilçisi Yohannes Han İstanbul qərarını tənqid ediblər. Avropa Komissiyası isə İstanbulda keçiriləcək təkrar seçkilər üçün beynəlxalq müşahidəçilərin iştirakını təklif edib.

Türkiyə prezidenti Rəcəb Tayyib Ərdoğan da İstanbulla bağlı qərara münasibət bildirib.

İstanbul seçkiləri Türkiyənin taleyini dəyişəcək

Hasan Oktay: "AKP-nin CHP ilə ittifaqa gedəcəyi məsələsi gündəmə gəlmişdi, amma Baxçalı..."



Türkiyə prezidenti deyib ki, AKP YSK-nın qərarına hörmətlə yanaşır və yeni seçkilərə hazırlaşacaq. Eyni zamanda o, AKP-nin 23 iyun seçkilərində namizədinin Binəli Yıldırım olacağını deyib.

CHP sədri Kamal Kılıçdaroğlu da qərara münasibət bildirib. Artıq Əkrəm İmamoğlunun yalnız CHP-nin deyil, bütün İstanbul namizədi olduğunu deyən Kılıçdaroğlu seçkilərdə iştirak edəcəklərini bildirib.

Türkiyə bələdiyyə seçkilə-

rindən 37 gün sonra nəticələrin ləğv olunması təbii ki, ciddi müzakirə və mübahisələrə səbəb olub. Tanınmış sənətçilər, incəsənət, media və siyasət adamları YSK-nın İstanbul qərarını tənqid edib və sosial mediada nəticələri ləğv olunmuş Əkrəm İmamoğluna dəstək verib. Bir sıra analitiklərə görə, bu qərar Türkiyədə siyasi qütbləşməni, düşmənçiliyi daha da dərinləşdirəcək. Hətta ölkəni siyasi böhrana çəkə biləcəyini iddia edənlər də var.

Politoloq, "Kafkas" Strateji Araşdırmalar Mərkəzinin direktoru Hasan Oktay "Yeni Müsavat" a açıqlamasında bildirdi ki, İstanbul seçki nəticələrinin ləğv olunması hakim partiyanın iradəsi ilə baş verib. H.Oktay deyir ki, 31 mart seçkilərində AKP Hatay, Adana, Mersin, Antalya, Ankar və İstanbul kimi böyük şəhərləri itirib. Bu isə partiya üçün ciddi zərbə olub: "Bu səbəbdən də hakim partiya İstanbul üzərində dayandı və əgər AKP İstanbul məğlubiyətini qəbul edərdisə, hakim partiya daxilində bölünməyə səbəb verə bilərdi. Bu arada Əhməd Davudoğlunun partiya quracağı ilə bağlı xəbərlərin mediaya sızması bu qərarda təsirli oldu. Bu səbəbdən də YSK-nın İstanbul qərarı önəmli məsələyə çevrildi".

Bəs MHP-nin bu qərarda rolu nədən ibarət olub? H.Oktay deyir ki, seçkilərdən sonra Türkiyədə iqtisadi vəziyyətin daha da ağırlaşacağı siqnallarını verilməyə başladı və bu mərhələdə AKP-nin CHP ilə ittifaqa gedəcəyi məsələsi gün-

dəmə gəldi. Məhz bu mərhələdə MHP proseslərə müdaxilə edərək bu ittifaqın qarşısını alıb: "MHP bu prosesdən narahat idi və Dövlət Baxçalı İstanbul seçkilərinin ləğv edilməsi məsələsində ısrar etdi. Hətta AKP-nin İstanbul rəhbərliyi seçkilərin ləğv olunması üçün etdikləri cəhdi seçki zamanı etsəydilər, yaqin ki, qazanmışdılar. YSK-nın qərarı hüquqi baxımdan xeyli mübahisəlidir, xüsusən də təkrar seçkilərdə yalnız sədrin yenidən seçilməsi qərarı mübahisəli məsələ kimi tarixə düşəcək. Üstəlik, bu seçkilərin hansı hissəsinin, yeni eyni zərfe qoyulan bülletenlərdən hansının saxta olduğu, hansının olmadığını sənədlərlə bilmək mümkün deyil".

Bu mövzuda manipulyasiyaların olmasını istisna etməməyə, H.Oktaya görə xalq bu provokasiyaların qarşısını ala biləcək. Xüsusən də ekspertə görə, təkrar seçkilərə qədər maliyyə bazarında qeyri-sabitliyin olması, küçə etirazlarının artması müşahidə oluna bilər: "AKP de-

mokratiya mübarizəsinin qəhrmanlarını deyil, İstanbulu əldən verərsə itirə biləcəyi qazancını düşünür. Bu isə istər-istəməz əhalinin nəzərində hakim partiyanın mövqelərinə mənfi təsir edir. Xüsusən də Binəli Yıldırımın yenidən namizəd olması Əkrəm İmamoğlunun şansını daha da artırır. Yox, əgər Yıldırımın yerinə Süleyman Soylu kimi birinin namizədliyi verilsə, o zaman AKP daxilində partiyanın gələcəyi ilə bağlı mübahisələr daha da dərinləşə bilər. Hətta bu mübarizənin nəticəsində AKP bölünə bilər. Yox, əgər İstanbul seçkilərində yenidən İmamoğlu qalib gələrsə, o zaman bu hadisə AKP üçün ağır zərbə olacaq. Məhz bu səbəbdən də hakim partiya İstanbulu yenidən qazanmaq üçün bütün gücünü və imkanlarını ortaya qoyaraq mübarizə aparacaq".

Hasan Oktay deyir ki, İstanbul seçkilərinin əsas qalibi hələlik İmamoğludur: "Əkrəm İmamoğlu qalib gəlib və ya məğlub olmasından asılı olmayaraq siyasətdə yerini tutacaq kimi görünür. Yeni obrazlı deyilsə, təkrar seçkilər fitili çəkilmiş qumbara kimidir, kimin əlində partlayacağını maraqla gözləyirlər. Əlbəttə, hər kəs düşünür ki, seçkiləri kimin qazanmasından asılı olmayaraq nəticədə Türkiyə demokratiyası qalib gələcək. Ancaq eyni zamanda hər kəs anlayır ki, bu seçkilərin qalibi Türkiyənin gələcəyində mühüm rol oynayacaq kimi görünür".

□ **Konan RÖVSƏNOĞLU, "Yeni Müsavat"**

Dünya bu cütlükdən danışır...

İngiltərə kral ailəsinin yeni doğulan üzvü haqda bilinməyənlər

Xəbər verdikimiz kimi, Böyük Britaniya kraliçasının kiçik nəvəsi, Sassek hersoqu Harri və xanımı Meqan Marklın övladları dünyaya gəlib. Bu barədə "Sky News" telekanalı məlumat yayıb.

"Körpə və anası özlərini yaxşı hiss edirlər. Şahzadə Harri uşaq dünyaya gələrkən xanımın yanında olub. Körpə oğlan sağlamdır və 3,3 kilo çəki ilə doğulub", -deyər məlumatda bildirilir.

Şahzadə Harri mətbuat nümayəndələrinə açıqlama verərək bildirib ki, həyatında heç yaşamadığı bir təcrübə ilə qarşılaşıb və böyük həyəcan keçirib. Yeni doğulan oğlan kraliçanın yeddinci nəticəsidir.

"Yeni Müsavat" BBC Türkcəyə istinadən yeni doğulan körpə ilə bağlı detallı bilgileri nəzərə çatdırır. Uşağın dünyaya gəlişindən sonra şahzadə Harri kameraların qarşısına keçərək doğumun möhtəşəm olduğunu və körpənin "çox sağlam olduğunu" deyib. Harri eyni zamanda həyat yoldaşına və hamiləlik dönmində verdikləri dəstəyə görə xalqa təşəkkür edib. İngiltərənin baş naziri Tereza Mey də cütlüyü təbrik edib. Cütlük 1 il öncə evlənmişdi.

BBC 8 sualla körpə ilə bağlı detalları nəzərə çatdırır:

Uşaq nə zaman dünyaya gəldi?

İlk olaraq cütlüyün uşağının 2019-cu ilin yaz aylarında dünyaya gələcəyini öyrənmişdik. Meqan daha sonra bir az detal verərək, körpənin aprel ayının sonunda və ya may ayının əvvəlində dünyaya gələcəyini demişdi. Və kral ailəsinin hələ adı açıqlanmayan yeni üzvü, mayın 7-nə keçən gecə, səhər saatlarında, 05:26-da dünyaya gəldi.

Maraqlı bir şəkildə uşağın emisi uşaqlarından ikisi də oxşar tarixlərdə dünyaya gəlmişdi: Şahzadə Luis (23 aprel) və Şahzadə Şarlotta (2 may).

Uşağın adı nə olacaq?

İngiltərə kral ailəsi üzvlərinin uşaqlarına ad seçməsi üçün hansısa bir qayda yoxdur. Amma əsasən adqoyma məsələsi ənənələrə görə baş verir. Artur və Ceyms oğlan körpə adlarındakı favoritlərdir. Bu adlar keçən il şahzadə Vilyam və



Ketrin Middletonun üçüncü uşağı üçün də favoritlər arasında idi. Amma onlar uşaqlarının adını Louis qoyaraq hər kəsi çaşırdı.

Bəs uşağın soyadı nə olacaq?

Bu uşağın bir soyada ehtiyacı olmaya bilər. Uşağa şahzadə titulu verilsə, soyadına ehtiyacı yoxdur.

Şahzadə Harri və Meqan üçün bir variant Mountbatten-Vindsor. Bu, Şahzadə Filip və kraliçaya evləndikləri zaman

istifadə etdikləri soyadlarının birləşdirilməsi ilə təşkil edildi. Şahzadə Vilyam və Ketrinin 3 uşağının doğum şəhadətnamələrində Kembric yazılır.

Uşaq şahzadə olacaqmı?

Buna kraliçaya qərar verəcək. Amma qısaca söyləmək lazımdır, xeyir, avtomatik olaraq yox. Şahzadə 2012-ci ildə Şahzadə Vilyam üçün yeni qaydalar gətirdi, beləcə onun bütün uşaqları şahzadə ola bilər.

Bundan öncə, sadəcə, Şahzadə Çarlzın ən böyük oğ-

lunun ən böyük oğlu bu ünvanla çata bilər. Bunun səbəbi isə Kral V. Corcun 1917-ci ildəki kral ailəsi içərisindəki ünvanları məhdudlaşdırmaq istəməsi idi.

Bu səbəbdən də kraliçaya müdaxilə etmədikcə Şahzadə Harri və Meqanın uşaqları bu titulları almayacaq.

Bəs digər ünvanlar?

Kraliçaya qaydaları dəyişdirməsə, bu məqamda işlər qarma-qarışıq olur. Xatırlayırsınızsa, Şahzadə Harrinin toy gününün səhərində kraliçaya ona bir neçə status verdi - Sussex Dükü, Dumbarton Kontu və Kilkeel Baronu.

Debrettin müasir həyat qaydalarına görə, bir Dükün ən böyük oğlu atasının daha aşağı səviyyədəki statuslarından birindən istifadə edə bilər. Yeni Dumbarton Dükü olacaq.

Harri və Meqan bu statusu rədd edə bilərlərmi?

Bu, daha öncə yaşandı. Kraliçanın qızı, şahzadə Anna öz uşaqları Peter və Zara üçün statuslar verdiyi zaman bunu rədd etdi. Çünki o, uşaqlarının mümkün olduğu qədər normal həyətlərə sahib olmasını istəyirdi. Zara Tindall İngiltərənin

"Times" qəzetinə müsahibəsində "Ana-atam bizə ünvan vermədi, beləcə az da olsa daha normal bir şəkildə böyüyə bildik. Ünvan aldıqdan sonra ondan sıyrılmaq çox çətindir" demişdi.

Beləcə, krallıq protokolu qaydalarını çeynəməkdən çəkinməyən Şahzadə Harri və Meqan eyni yolu seçə bilər.

Körpə bir gün kral ola bilərmi?

Məntiqə ola bilər, amma şübhə doğuran altı nəfər kral ailəsi üzvü var. Şahzadə Harri və Meqanın uşağı atasının dərhal arxada taxtın yeddinci varisi olacaq.

Körpə ABŞ vətəndaşı da olacaqmı?

Bəli. Meqan hələ də ABŞ vətəndaşdır. Krallığın körpəsi də olacaq.

Amerikada 5 il yaşayan amerikalının uşağı da avtomatik olaraq vətəndaş olur. Uşağı Amerikanın xaricində doğulacağı üçün Londondakı ABŞ səfirliyində uşağın qeydiyyatdan keçməsi lazımdır. Şahzadə Harri də İngiltərə vətəndaşı olduğu üçün körpənin ikili vətəndaşlığı olacaq.

Meqanın da İngiltərə vətəndaşlığı üçün mürciət etməsi gözlənilir. İngiltərə vətəndaşı olduğu zaman ABŞ vətəndaşlığından çıxıb bilər. Amma uşağının ən azı 16 yaşına qədər gözləməsi lazımlıdır.

□ **Sevinc TELMANQIZI, "Yeni Müsavat"**

ABŞ-la Çin arasında ticarət müharibəsinin yenidən alovlanması təhlükəsi yaranıb. Buna ABŞ prezidenti Donald Trampın son addımları səbəb ola bilər.

Belə ki, mayın 5-də ABŞ prezidenti bəzi Çin məhsullarına rüsumları 10 faizdən 25 faizə qədər artıracağını deyib. Mayın 6-da isə twitter səhifəsində Birləşmiş Ştatların bundan sonra Çinlə ticarətdə milyardlarla dollar itirmək niyyətinin olmadığını bəyan edib: "ABŞ uzun illər ərzində ticarətdə hər il 600-800 milyard dollar itirib. Çinlə ticarətdə bu itkilərin məbləği 500 milyard dollardır. Üzrlü sayın, lakin biz bundan sonra belə etməyəcəyik".

Ertəsi gün Çin Xalq Respublikası Xarici İşlər Nazirliyinin rəsmi nümayəndəsi Gen Şuan hazırda ÇXR-in nümayəndə heyətinin qüvvədə olan rüsumları artırmaq və yeniləri əlavə etmək barədə Trampın təhdidlərinə baxmayaraq, ticarət məsləhətləşmələrinin növbəti raundunda iştirak etmək üçün ABŞ-a səfərə hazırlaşdığını qeyd edib.

Trampın tvitindən sonra isə məlum olub ki, Çin ABŞ-la ticarət danışıqlarının növbəti mərhələsini ləğv edə bilər. Bu barədə öz mənbələrinə istinadən "The Wall Street Journal" məlumat yayıb. Bildirilir ki, söhbət Trampın bir neçə Çin məhsuluna gömrük rüsumunun qoyulması ilə bağlı bəyanatından gəlir. Qəzet yazır ki, Çin Trampın hədələrindən son dərəcə narahatdır və "təzyiq altında" danışıqlar aparmaqdan imtina edə bilər.

Qeyd edək ki, ABŞ və Çin arasında ticarət üzrə danışıqların əvvəlki raundu aprelin 30-da Pekində baş tutub, növbəti raundu isə mayın 8-də Vaşinqtonda keçirilməsi planlaşdırılır.

Xatırladaq ki, 2018-ci ilin dekabrında ABŞ və Çin liderlərinin Buenos-Ayresdə G20 sammiti çərçivəsində keçirilən görüşündə iki ölkə arasında ticarət məsələlərinə dair bəzi razılaşmalar əldə edilmişdi. Vaşinqton Çin məhsullarına rüsumun artırılmasını təxirə salmış, Pekin isə Birləşmiş Ştatlardan idxalı artırmağa boyun olmuşdu. Həmçinin tərəflər üç ay ərzində iki ölkə arasında ticarət sazişi bağlanması istiqamətində tədbirlər görmək barədə razılığa gəlmişdilər. Ticarət sazişinin bağlanması üçün ayrılacaq vaxt mart ayının 1-də başa çat-



Trampın Çinə yeni hücumunun pərdəarxası

Yeganə Hacıyeva: "Bu savaş uzunmüddətli olmayacaq"...

sa da, Donald Tramp danışıqlarını uğurla və Vaşinqton üçün düzgün məcrada davam edəcəyi təqdirdə rüsumları artırmayacağını bəyan etmişdi.

Qeyd edək ki, Çinin getdikcə artan iqtisadi gücü, xüsusilə ixracını Tramp özünün maraqlarına ən başlıca maneələrdən biri hesab edir. Bu iki ölkənin iqtisadi maraqları bir neçə istiqamətdə toqquşur. Ən birinci toqquşma nöqtəsi ABŞ-la Çin arasındakı ticarət dövriyyəsində Pekinin xeyrinə olan müsbət salodur. Belə ki, bu göstərici son 5 ildə sürətli artım nümayiş etdirməkdədir. Çin Gömrük qurumunun məlumatına əsasən 2017-ci ildə bu ölkələr arasında ticarət dövriyyəsinin həcmi əvvəlki illə müqayisədə 12,3 faiz artaraq 583,7 milyard dollara çatıb. Bu məbləğin 429,8 mil-

yard dolları (əvvəlki ilə nisbətən 11,5 faiz artım) ABŞ-ın Çindən idxalının məcrada davam edəcəyi təqdirdə rüsumları artırmayacağını bəyan etmişdi.

Ötən il ticarət müharibəsinin başlanması, ABŞ-ın bir sıra Çin mallarına əlavə rüsumlar tətbiq etməsinə baxmayaraq, qarşılıqlı ticarət dövriyyəsi yenə də artım nümayiş etdirib - 8,5 faiz artmaqla 633,52 milyard dollara yüksəlib. Qeyd olunan dövrdə Çindən ABŞ-a ixrac 11,3 faiz artımla 478,42 milyard dollara, Amerika məhsullarının idxalı isə cəmi 0,7 faiz artmaqla 155,10 milyard dollara çatıb. Beləliklə, ABŞ-ın Çinlə ticarətində mənfəət saldo 323,32 milyard dollara yüksəlib. Bu göstərici ABŞ prezidentini de ciddi şəkildə narahat edib. Onun fevral-mart aylarında Pekinlə danışıqların ləng inkişafından gileylənməsinin bir səbəbi də bu göstəricidir: tətbiq olunan əlavə rüsumlar Trampın istədiyi nəticəni əldə etməsi üçün yetərli təsir gücünə malik deyil. Buna görə də ABŞ prezidenti Pekini mümkün qədər qısa müddətdə və daha çox təzyiq altında danışıqlar masasında görmək istəyir.

Qeyd etdiyimiz kimi, ötən il ərzində tərəflərin tətbiq etdikləri əlavə rüsumlara rəğmən, iki nəhəng iqtisadiyyat arasında mal dövriyyəsi artım tempini davam etdirib. Lakin bu tempin 4-5 faizədək azalması göstərir ki, ABŞ-la ticarət savaşı Çin üçün kifayət qədər problemlər yarada bilər. Nəzərə alsaq ki, Çin son 5 ildə Asiya və Afrika istiqamətində iqtisadi fəaliyyətlərini kəskin şəkildə artırıb. Pekinin

irəli sürdüyü "Bir kəmə, bir yol" layihəsi uğurla irəliləməkdədir. İndiyədək Çin tərəfindən müxtəlif ölkələrdə layihə infrastrukturunun yaradılması üçün böyük hissəsi ABŞ-ın maraqlarında olan Asiya və Afrika ölkələrinə olmaqla, 100 milyard dollardan yuxarı vəsait sərf edilib. Çin rəhbəri bir ay öncə Avropaya səfər edərək, layihə üçün ciddi dəstək əldə etməyə nail olub. Aprelin sonlarında Tramp Çinə qarşı ticari savaşı öten ilin iyulunda başlatdı - özünün növbəti müddət üçün Respublikaçılar Partiyasından prezidentliyə namizədliyinin müəyyənlişdirildiyi bir zaman kəsiyində. Bu savaş Trampın ikinci prezidentliyi dövründəki siyasi konsepsiyasının mühüm bir hissəsidir. ABŞ prezidenti seçkilərə qalan müddət azaldıqca bu siyasəti daha emosional həyata keçirir, özünü Çinlə ticarət müharibəsinin qalibi kimi təqdim etməyə çalışır".

Çini dünya iqtisadiyyatının bədənini adlandırsaq, onunun məhz ABŞ dolları olduğunu söyləyə bilərik. Trampın başlatdığı ticarət savaşına gəlincə, o, biznesdən prezidentliyə gələn adamdır. Onun seçilməsi ondan xəbər verirdi ki, ABŞ-ın xarici siyasəti əsasən iqtisadi çıxarlar üzərində qurulacaq. Ötən müddət göstərdi ki, bu proqnozlar özünü doğruldur. Tramp Çinə qarşı ticari savaşı öten ilin iyulunda başlatdı - özünün növbəti müddət üçün Respublikaçılar Partiyasından prezidentliyə namizədliyinin müəyyənlişdirildiyi bir zaman kəsiyində. Bu savaş Trampın ikinci prezidentliyi dövründəki siyasi konsepsiyasının mühüm bir hissəsidir. ABŞ prezidenti seçkilərə qalan müddət azaldıqca bu siyasəti daha emosional həyata keçirir, özünü Çinlə ticarət müharibəsinin qalibi kimi təqdim etməyə çalışır".

Politoloq xatırladır ki, son 11 ayda ABŞ-la Çin arasında ticarət danışıqlarının 7 raundu keçirilib: "Bu danışıqların məzmunu açıqlanmasa da, hər raunddan sonra tərəflər öz üstünlüklərini isbatlayan bəyanatlar veriblər. Trampın son açıqlamaları sonuncu ra-

undda tərəflər arasında əldə olunan bəzi razılıqların pozulması deməkdir. Lakin bu hədələrin gözlənilən nəticəni verəcəyi real deyil. Çünki ABŞ-ın Çindən aldığı malların bahalaşması nəticəsində bazarda yaranacaq boşluğa doldurmağa yetərli potensial yoxdur. Artan rüsumlar istehlakçıların xərclərinin artması demək olacaq ki, bu da Tramp üçün heç də reyting artıracaq vəziyyət sayıla bilməz. Bu baxımdan, düşünmürəm ki, bu ticarət savaşı ən pis halda ABŞ-dakı növbəti prezident seçkiləri ərəfəsində davam edəcək. Donald Tramp seçki ərəfəsində Çinə mühüm razılaşmalara imza atmaqla, Çini ram etməsi görüntüsü yaratmağa və yenidən seçicilərin etimadını qazanmağa çalışacaq"

Politoloq, Gənc Demokratlar İnstitutunun rəhbəri Yeganə Hacıyevanın "Yeni Müsavat"a bildirdiyinə görə, Çin dünyada ən böyük istehsalçıdır və öz məhsullarının 99 faizini ABŞ dolları ilə satır: "Bu baxımdan,

□ Dünya SAKIT, "Yeni Müsavat"

Nüvə anlaşmasının sonunu gətirən may Trampın İrənlə sazişdən çıxmasının bir ili

Yəhudi ravvin Bakıdan İrəni hədələyib. ABŞ-ın "Etnik Anlaşma Fondu" nun yaradıcısı və rəhbəri ravvin Mark Şnayer deyib ki, İsrailin İrənlə məsələni bir neçə günə həll etməsində heç bir problem yoxdur. Virtualaz.org-a açıqlamasında yəhudi ravvin deyib ki, İsrail bölgənin ən güdrətli ölkəsidir və İrən onu qəzəbləndirməyə davam etməməlidir.

Sitat: "Tehran terror təşkilatlarını-Həmas-ı, Hizbullah-ı, Yəməndən olan husiləri dəstəkləməklə yalnız özünə pislik edir".

O, həmçinin vurğulayıb ki, İsrail İrənlə mübarizədə tək deyil, ABŞ, Səudiyyə Ərəbistanı və digər Körfəz ölkələri kimi müttəfiqləri var, "hənsilər ki, Tehran onlara da çoxlu problem yaradır".

Bununla belə, M.Şnayer ABŞ və İrən arasında müharibə ehtimalını inkar edir, ancaq İrənlə İsrail və Səudiyyə Ərəbistanı arasında qarşıdurmanı

istisna etmir. Onun fikrincə, bu tam ehtimal olundur.

"Prezident Trampın İrəna qarşı tətbiq etdiyi sanksiyalar çox ağırdır. Vəziyyət elədir ki, mən İrənda inqilabi istisna etmirəm. Ümid edirəm ki, çox hörmətli İrən xalqı özü bu rejimi devirəcək. Mən isə öz tərəfimdən İrən xalqının inqilabi isteklərini dəstəkləyəcəyəm", - deyir M.Şnayer söz verib.

Əlbəttə, bir yəhudinin bu cür danışıqları təəccüblü görünməməlidir. İrən və İsrail faktiki olaraq müharibə həddindədir. Am-

ma maraqlıdır ki, ravvin Mark Şnayer bu açıqlamaları Trampın İrənlə nüvə sazişindən çıxmasının 1 ilinin tamam olduğu günlərdə verib. 2018-ci ilin mayında ABŞ hakimiyyəti birtərəfli qaydada 2015-ci ildə imzalanmış nüvə anlaşmasından çıxıb.

Xatırladaq ki, İrən və "altılıq" ölkələri, yeni BMT TŞ-nin 5 daimi üzvü (ABŞ, Rusiya, Çin, Britaniya, Fransa - K.R.) və Almaniya arasında nüvə anlaşması 2015-ci ildə Obamanın prezidentliyi dövründə imzalanıb. Ancaq Tramp prezident seçkiləri kampaniyası zamanı və seçildikdən sonra anlaşmanı tənqid edib. Ötən ilin mayında isə Tramp birtərəfli qaydada sazişdən çıxıb.

Bundan sonra isə ABŞ hö-

kuməti İrəna qarşı dalbadal sanksiyalar elan edib. Avqustun 6-da ABŞ Maliyyə Departamenti İrəna qarşı birinci sanksiyalar paketini elan edib. Birinci paketdə ABŞ İrəna qarşı keçmiş sanksiyaları bərpa edib.

2018-ci il noyabrın 4-də isə Tramp İrəna qarşı ikinci sanksiyalar paketini elan edib. Bu paketdə İrənin bir çox şirkət və vəzifəli şəxsləri sanksiyalara məruz qalıb. Noyabrın 4-də qüvvəyə minən ikinci sanksiya paketində İrəndən neft alışına qadağa qoyulub və bu istisna yalnız 8 ölkəyə tanınıb. Sanksiyaların ikinci paketinin qüvvəyə mindiyi tarix də xüsusi seçilib. 39 il əvvəl 1979-cu il noyabrın 4-də Tehrandə tələbələr ABŞ-ın bu ölkə-



dəki səfirliyinə hücum edərək 66 nəfər işçini girov götürüb.

Mayın 2-dən etibarən isə Vaşinqton 8 ölkəyə tanıdığı güzəşt limitini ləğv edib və bununla da İrən tamamilə neft blokadasına alınıb. Doğrudur, hələlik 8 ölkənin (onların arasında Hindistan, Çin kimi böyük ölkələr də var - K.R.) reaksiyaları məlum deyil,

amma aydın məsələdir ki, indi Tehran yalnız "qara bazara" ümid bağlaya bilər. Doğrudur, İrən hakimiyyətinin əvvəlki illərdə də embarqolar zamanı "qara bazarda" ciddi təcrübəsi var, amma hər halda, bu sanksiyalar Tehranın iqtisadiyyatına ağır zərbədir.

□ Kənan RÖVŞƏNOĞLU, "Yeni Müsavat"

Mayın 1-dən etibarən avtomobillərin arxa yan şüşələrinə jalüzlərin vurulmasına icazə verilib. "Yol hərəkəti haqqında" Azərbaycan Respublikası Qanununun 1 sayılı Əlavəsində sürücünün görünüş dairəsini məhdudlaşdıran, şüşənin şəffaflığını korlayan hər hansı formada və ölçüdə örtüklər - plyonka, pərdə çəkilməsi nəqliyyat vasitəsinin istismarının qadağan edilməsinə əsas olan nasazlıqlar kimi müəyyən edilib.

Mayın 1-dən istifadəsinə icazə verilən arxa yan şüşələrə vurulan jalüzlərdir. Noyabrın 15-nə qədər arxa yan şüşələrə vurulan jalüzlər həmin gün sökülməlidir. Həmin gündən sonra - yeni noyabrın 16-da maşınlarının arxa yan şüşələrində jalüzləri saxlayan sürücülər 150 manat cərimə ödəməlidirlər. Qanun belədir. Bu əndirəbadi qanundan qanunverici orqanda da narazı olanlar var. Ümumilikdə isə pərdə, plyonka, jalüz qadağası illərdir ki, müzakirə mövzudur, qadağanın əleyhinə olanlar çoxluqdadır.

Azərbaycanda minik avtomobillərinə jalüz qadağasının ləğv edilməsi barədə fikirlərə deputat Çingiz Qənzadə də dəstək verənlər sırasındadır. O, avtofer.az-a bildiriş ki, arxa yan şüşələrə örtük qadağasının heç bir mənası yoxdur. "Düşünürəm ki, bu qadağanın aradan qaldırılmasının vaxtı çatıb. Çünki bu o zaman tətbiq edilmişdi ki, həmin vaxtlar ölkədə təhlükəsizlik baxımından vacib idi. Artıq günün reallığında bu qadağanın qalmasına ehtiyac yoxdur".

Deputat hesab edir ki, bu qadağa ölkədə turizmin inkişafına da çətinlik yaradır. "Təsəvvür edin ki, turist ölkəyə gəlir və kifayət qədər isti olan aprel ayında ona deyirlər ki, pərdədən istifadə etmək olmaz. Axı bu, nə dərəcədə doğrudur ki, aprelin 30-da qadağa var, bir gün sonra bu, aradan qalxır? Yaxud əgər bu, təhlükəsizliklə bağlıdırsa, o zaman qışda avtomobilin arxa yan şüşələri tərləyir və tamamilə görünməli məhdudluğu yaradır. Onda sürücünü buna görə də cərimələyək?"

Bu arada belə xəbərlər də yayılıb ki, ölkəmizdə pərdə və plyonkadan istifadəyə tam icazə verilib, yol polisindən bort-kompyuterlərdən həmin əmələ görə İnzibati Xətalər Məcəlləsinin 342.2.4-cü maddəsi silinib. Bu-



Maşınlarda absurd pərdə qadağası yenidən gündəmdə

Deputat: "Nə dərəcədə doğrudur ki, aprelin 30-da qadağa var, bir gün sonra bu, aradan qalxır?"



nunla da avtomobilin nəinki arxa yan şüşələrinə, eləcə də qabaq yan şüşələrə də plyonka və ya jalüz pərdə vurulmasına icazə verilib. Amma bu xəbər DYP rəsmiləri tərəfindən təsdiq olunmayıb.

Azərbaycanda illərdir ki, avtomobilin arxa görünüş şüşəsi xaric bütün digər şüşələrə plyonka, pərdə çəkmək qanunla qadağandır. AZS 122-2004 AZS standartına və Azərbaycanın

qəbul etdiyi Avropa İqtisadi Komissiyasının 43 sayılı qaydasında qeyd olunub ki, sürücünün kürəyindən arxada qalan şüşələrin şəffaflığı sürücünün öz öhdəliyinə buraxılır.

AZS 122-2004 standartına əsasən, küləyə qarşı şüşələr üçün - 75 faiz, küləyə qarşı olmayan digər şüşələr üçün - 70 faiz şəffaflıq ölməlidir.

Avtomobillərin arxa şüşəsinin işıqburaxma qabiliyyəti isə

sürücünün salondan arxa görünüşü təmin etmək şərti ilə normalaşdırılıb. Qaydalara əsasən DYP inspektoru vizual olaraq şüşələrin qara olmasını müəyyən etdikdə bunu təsdiqləmək üçün avtomobili saxlatdıra bilər. Bundan sonra inspektor taumetr adlanan cihazla uyğun yoxlama apamalı, şüşələrin işıqburaxma qabiliyyətinin qəbul olunan standartlara uyğun olub-olmamasını müəyyən etməlidir. Uyğundursa, "yaxşı yol" deyib yola davam etməli, deyilsə, əgər şüşənin işıqburaxma qabiliyyəti standartları aşırırsa, nəqliyyat vasitəsi cərimə meydançasına aparılmalı, orada şüşə standartlara uyğun olanı ilə əvəzlənməlidir.

Sürücünün taumetrin uyğunluq sertifikatı və istismar kitabçası ilə tanış olma hüququ da var. Sürücü əmin olmalıdır ki, bu cihaz rəsmi olaraq texniki ölçü cihazı kimi təsdiqlənib.

İnzibati Xətalər Məcəlləsində (İXM) ban şüşələrinə plyonka və pərdə cəriməsinə görə 150

manat miqdarında cərimə nəzərdə tutulub.

İXM-in 96-cı maddəsinə əsasən isə nəqliyyat vasitəsində avadanlıq quraşdırılıqda və ya dəyişdirildikdə, nəqliyyat vasitəsinin ban şüşələrinə qanunla təbiqinə icazə verilməyən örtüklər çəkildikdə, nəqliyyat vasitəsi müvafiq icazə olmadan xüsusi səs (çoxavazlı) və ya sayrışan işıq signalları ilə təchiz edildikdə, bu pozuntuların yerində aradan qaldırmaq mümkün olmadıqda sürücü idarəetmədən kənarlaşdırılır.

AZS 122-2004 standartı sənaye üsullu jalüzlərlə bağlıdır. Avtomobilin şüşələri ilə bağlı rəsmi dövlət standartıdır. AZS 122-2004 standartına son edilmiş dəyişikliyə görə sənaye

nışanda da deyirlər ki, guya təhlükəsizlik məsələlərinə görə arxa yan şüşələrə jalüz vurulmasına icazə verilmir. Kimsə maşınla cinayət edəcəksə, onsuz da arxa yan şüşəsində jalüz olsa da, olmasa da, bunu edəcək. Guya cinayət törətməyi planlaşdıranlar "mayın 1-i gəlsin, maşına arxa yan şüşəyə jalüz vurub gedək cinayət törədek" kimi gülməli tədbirlər görürlər? Bu qadağa ləğv edilməlidir".

Sürücü Emil Nəsirov deyir ki, pərdə qadağası yersizdir: "Sadəcə qaydalar tətbiq edib hər kəsin razılığını qazanmaq mümkün olduğu halda belə mənasız, eyni zamanda əsəb yaradan, qıncıq doğuran qadağa kimə lazımdır? Sürücünün arxasında cinayətə əyləşib, inspektor bunu necə müəyyən edə bilər? Məgər

hansısa cinayət törətmiş şəxsin alında "cinayətə" sözü həkk olunub? İnspektora bu və ya digər nəqliyyat vasitəsində hər hansı bir cinayət törətmiş şəxsin olması haqda məlumat varsa, istənilən halda nəqliyyat vasitəsini saxlayıb tədbir görülməlidir. Yəni 5 aylıq jalüz qadağasını təhlükəsizlik tədbiri ilə əlaqələndirmək, sadəcə, doğru deyil. Birdəfəlik jalüzlərdən istifadəyə il - on iki ay icazə verilsin, bu söz-söhbət, narazılıq aradan qalxсын. Sürücülər də inspektorlarla üz-göz olmasınlar".

Sürücülər deyir ki, arxa yan şüşələr sürücünün görməsinə qətiyyətlə təsir göstərmir. Yalnız ön və qabaq yan şüşələr sürücünün görməsinə təsir edə bilər. Arxa yan şüşələrdə pərdə həm də ona görə lazımdır ki, südəmər körpəsi olan qadınlara maşında uşağı əməldirmək problemi yaratmasın. Yaxud da kiməsə avtomobildə onun xanımına baxılmasından qızcıqlanır. Əgər bütün sivil dünyada avtomobilin arxa şüşələrinin tündləşdirmək, pərdə vurmağa yasaq deyilsə, biz niyə özümüzü sivil dünyadan ayırıraq?!

Q. E.MƏMMƏDLİYEV,
"Yeni Məsəvi"

Baş Prokurorluqdan Antalyadakı mübhəm ölümə bağlı açıqlama

Baş Prokurorluq mərhumun meyitinin ekshumasiya edilməsinə istəsə də, atası buna razılıq verməyib

Bözi kütləvi informasiya vasitələrində Baş prokuror yanında Korrupsiyaya qarşı Mübarizə Baş İdarəsinin sabiq əməkdaşı Hüseynov Emin Bəybalanın qeyri-qanuni şəkildə iş qəbul edilməsi və əmək məzuniyyətində olduğu dövrdə Türkiyənin Antalya vilayətində ölməsinin sifarişlə təşkil edilməsi barədə məlumatlar dərc edilib.

Baş Prokurorluğun mətbuat xidmətindən verilən məlumata görə, həmin informasiyalar Baş Prokurorluq tərəfindən qəti şəkildə təkzib olunur. Bildirilir ki, mərhum Emin Hüseynov "Dövlət qulluğu haqqında" Qanuna müvafiq olaraq baş prokurorun əmri ilə 2015-ci ildə qanunver-

ciliyə tam uyğun şəkildə Baş prokuror yanında Korrupsiyaya qarşı Mübarizə Baş İdarəsinin məsləhətçisi vəzifəsinə təyin edilib.

Emin Hüseynov məzuniyyət hüququndan istifadə edərək ona 1 avqust 2017-ci il tarixli əmrlə 30 gün müddətinə əmək

məzuniyyəti verilib, məzuniyyətdə olarkən vəfat etməsi ilə əlaqədar olaraq 26 sentyabr 2017-ci il tarixli əmrlə qanunvericiliyin tələbinə əsasən bərəsində dövlət qulluğuna xitam verilib.

E.Hüseynov Antalya şəhərində "Lara Delphin Be Grand" hotelinin idman zalında idmanla məğul olduğu zaman yıxılaraq huşunu itirib, bir neçə gün xəstəxanada stasionar şərəitdə müalicə olunmasına baxmayaraq ölüb. Baş Prokurorluq mərh-

umun meyitinin ekshumasiya edilməsi və zəhərlənmə əlamətlərinin olub-olmamasının müəyyən edilməsinə xahiş etsə də, ölmüş şəxsin qanuni nümayəndəsi qismində çıxış edən mərhumun atası Hüseynov Bəybalanın qərarı ilə müraciət edərək bu istintaq hərəkətinin keçirilməsinə razılıq verməyib.

Bununla yanaşı, Türkiyə Respublikasında aparılmış istintaqla da E.Hüseynovun öldürülməsi faktı müəyyən olunma-

miş, mərhumun səhhəti ilə bağlı əziyyət çəkməsi, 2013-cü ildə qaraciyər transplantasiyası, 2017-ci ildə daxili qanaxma diaqnozu ilə əməliyyat keçirməsindən sonra ağır idman növləri ilə məşğul olmasının qəfil ölümə səbəb ola biləcəyi istisna edilməyib.

Qeyd edilənlərlə əlaqədar olaraq, 3 aprel 2019-cu ildə Bəybalanın Hüseynov Azərbaycan Respublikası Baş prokurorunun birinci müavini Rüstəm Usubov tərəfindən qəbul olunmaqla dinlənilib, ona hüquq və vəzifələri ətrafı izah edilib.

Hazırda Baş Prokurorluq tərəfindən Emin Hüseynovun ölümünün səbəbini dəqiqləşdirmək

məqsədlə təkrar kompleks məhkəmə-tibbi ekspertizasiyanın keçirilməsi, həmçinin istintaq aparən müstəntiqin Azərbaycanda aparılacaq prosessual hərəkətlərin keçirilməsi zamanı iştirak edilməsi ilə bağlı Türkiyə Respublikasının səlahiyyətli orqanlarına ünvanlanmış beynəlxalq sorğular hazırlanaraq qarşı tərəfə çatdırılması məsələsinə baxılması üçün Azərbaycan Respublikasının Xarici İşlər Nazirliyinə göndərilib.

Baş Prokurorluq tərəfindən kütləvi informasiya vasitələrinin nümayəndələrindən xahiş edilir ki, həqiqətə uyğun olmayan məlumatların yayılmaması və bu kimi halların gələcəkdə təkrarlanmaması məqsədilə həmin məlumatları dərc etməzdən əvvəl informasiyanın düzgünlüyünü Baş Prokurorluğun mətbuat xidməti ilə dəqiqləşdirsinlər.

Bu il ilk dəfə olaraq abiturientlər yeni formatda, yeni iki mərhələdə ali məktəblərə qəbul imtahanları verirlər. Əvvəlki illərdən fərqli olaraq bu il buraxılış imtahanlarının nəticələri də əsas götürülür. Məlum olduğu kimi, XI sinif şagirdləri üçün buraxılış imtahanları ötən ay keçirilib, lakin nəticələr hələ açıqlanmayıb. Ali məktəblərə qəbul imtahanları isə iki mərhələdə keçirilir. Aprelin 28-də dövlət İmtahan Mərkəzi (DİM) tərəfindən əvvəlki illərin məzurları üçün I,II,III və IV ixtisas qrupları üzrə qəbul imtahanının birinci mərhələsi, həmçinin V qrup üzrə ali təhsil müəssisələrinə və tam (11 illik) orta təhsil bazasında orta ixtisas təhsil müəssisələrinə qəbul imtahanı keçirilib.

Yeniliklərdən biri də açıq tipli test suallarının markerlər tərəfindən yoxlanmasıdır. Belə ki, açıq tipli tapşırıqların cavabları DİM və onun regional bölmələrində müvafiq təhlükəsizlik tələblərinə cavab verən ekspertiza (yoxlama) zallarında, qapalı şəraitdə, kompüter arxasında markerlər tərəfindən yoxlanılır. Yazı işlərinin yoxlanılması üçün proqram təminatı Dövlət İmtahan Mərkəzinin mütəxəssisləri tərəfindən hazırlanıb.

Hər bir yazı işi əvvəlcə "scan" olunur və 2 marker tərəfindən qiymətləndirilir. Markerlərin qiymətləri arasında fərq yarandıqda həmin yazı işi proqram tərəfindən 3-cü markerə göndərilir. Yoxlama zamanı markerin kompüterinin monitorunda yazı işinin müəllifi haqqında heç bir məlumat (ad, soyad, ata adı, şagird kodu, ünvan və s.) verilmir. Monitor da yalnız yazı işi, yazı işini qiymətləndirmək üçün meyarlar və qiyməti daxil etmək üçün müvafiq sahə göstərilir.

Bundan əlavə, imtahan da şagirdlərə təqdim olunan hər bir tapşırıq üçün ayrıca qiymətləndirmə meyarı hazırlanıb və markerlər hər hansı bir tapşırıqda aid yazı işini yoxladıqda məhz həmin tapşırıqın qiymətləndirmə meyarına əsaslanırlar. Qiymətləndirmə meyarlarında

Təhsil ekspertindən qəbul imtahanları haqda bədbin proqnoz

"Builki qəbul imtahanları nəticələrin aşağı olması ilə fərqlənəcək"



tapşırıqın mümkün həll üsulları və ehtimal olunan (gözlənilən) cavablar nəzərə alınır. Qiymətləndirmə meyarı tapşırıqın qiymətləndirilməsi üçün dolğun təlimatdır və marker yazı işini qiymətləndirərkən həmin tapşırıqın qiymətləndirmə meyarından kənara çıxmır.

İmtahanda istifadə olunan açıq tipli tapşırıqların yoxlanılması uzun müddət tələb etdiyindən nəticələrin yay qəbul imtahanları keçirilənədək elan olunması nəzərdə tutulur.

Bəzi ekspertlər isə hesab edir ki, imtahanların iki dəfə keçirilməsi abiturientlərdə əlavə stress yaradır, onların yükünü artırır. Lakin açıq tipli test suallarının olması təsadüfi qazanılan uğurların qarşısını alır.

Təhsil eksperti Kamran Əsədov "Yeni Müsavat"a açıqlamasında bildirdi ki,

kurikulumun tətbiqindən 11 il sonra qəbul imtahanlarının yeni formatda keçirilməsi zəruri idi: "İlk növbədə qeyd edim ki, 2019-cu ildə həm ali və orta ixtisas təhsil müəssisələrinə qəbul imtahanları, eyni zamanda 9 və 11 illik pillədən buraxılış imtahanları yeni formatda keçirilib. Xatırladım ki, 2008-ci ildən başlayaraq, respublikanın ümumtəhsil müəssisələrində (kurikulumlar) tətbiq olunur və yeni məzmun standartlarına uyğun hazırlanmış dərsliklərdən istifadə edilir. Buna görə qəbul imtahanlarının yeni formatda keçirilməsi zəruri idi. Lakin 2017-ci ildə məhz ilk dəfə kurikulumla təhsil almağa başlayanların IX sinifdə buraxılış imtahanları keçirildi, ortaya heç də xoş olmayan nəticə çıxdı. Məlum oldu ki, 2019-cu ildə 5-6 fəndən qəbul imtahanı

verəcək şagirdlər 2017-ci ildə 2 fəndən verdikləri buraxılış imtahanları nəticəsinə görə kurikulumu demək olar ki, anlamayıblar, mənimsəməyiblər".

K.Əsədovun sözlərinə görə, 2019-cu ildə keçirilən IX siniflər üçün imtahanlarda maksimum balın olma-yacağı ciddi narahatlıq doğurur: "Belə ki, bu imtahanlardan bu ildən etibarən tətbiq edilən dinləmə tipli sualların və açıq, situasiya tipli test tapşırıqlarının cavablandırılması və qiymətləndirilməsi zamanı müəyyən bal-ların kəsilməsi olacaq. Artıq XI siniflər aprel ayının 7-si, 14-ü və 21-i qəbul imtahanlarının birinci mərhələsi olan hissəsində iştirak ediblər. May ayının 12-si və 19-u isə ixtisas qrupları üzrə imtahan verəcəklər. Yeni qaydalara görə, I mərhələdə (buraxılış imtahanında) abiturientlər

3 fəndən (ana dili, riyaziyyat, xarici dil) maksimum 300 bal, II mərhələdə (qəbul imtahanında) isə 3 fəndən (ixtisas qruplarına uyğun) maksimum 400 bal olmaqla cəmi 700 bal toplaya bilərlər. Artıq 18 ildir ki, alternativ variantlarla sualları cavablandırmağa öyrəşən abiturientlərə neçə ildir ki, açıq testlər də verilir. 7 ildir ki, qəbul imtahanlarında müəyyən fənlər üzrə açıq tipli test tapşırıqı təqdim olunur. Qapalı test tapşırıqı o test tapşırıqıdır ki, imtahan iştirakçısına sualın cavabı variantlarla təqdim olunur və o, doğru bildiyi cavabı seçir. Açıq tipli test tapşırıqında isə iştirakçı cavabı özü yazır".

Ekspert hesab edir ki, açıq tipli test tapşırıqlarının kifayət qədər müsbət tərəfi var: "Nəzərə alaq ki, qapalı test suallarının cavablandırılmasında təsadüfi amillər, sonra elan olunması şagirdlər arasında psixoloji gərginlik yaradır".

□ **Nərgiz LİFTİYEVA,**
"Yeni Müsavat"

Məktəb direktorları fəvqəladə hallara hazırlaşır

Azərbaycanda məktəb rəhbərləri üçün "Fəvqəladə hallar zamanı davranış kodeksi" müəyyənləşdiriləcək.

ONA-nın xəbərinə görə, bunu təhsil naziri Ceyhun Bayramov Heydər Əliyevin 96 illik yubileyinə həsr olunmuş "Ən yaxşı təqdimat" müsabiqəsinin qaliblərinin mükafatlandırılması mərasimində çıxışı zamanı bildirdi.

Nazir qeyd edib ki, orta məktəb rəhbərlərinin ailələrlə təması olduqca vacidir.

Nazir həmçinin "Məktəblinin dostu" layihəsinin əhatə dairəsinin 5 dəfə genişlənərək 150 məktəbdə tətbiq olunacağını deyib.



Sumqayıtda qəzalılıq orta məktəb binası sökülür

Sumqayıtın İnşaatçılar qəsəbəsində yerləşən və qəzalılıq vəziyyətində olan 9 nömrəli orta ümumtəhsil məktəbinin binası sökülərək yerində müasir tələblərə cavab verən yeni bina tikilir.

ONA-nın yerli bürosunun məlumatına görə, məktəbin kollektivi müvəqqəti olaraq keçmiş "İstək" liseyinin binasına köçürülüb və tədris prosesi orada davam etdirilir.

Yeni məktəb binası 1176 şagird yerlik və 4 mərtəbəli olacaq. Tikinti işlərinin sentyabr ayına kimi başa çatdırılması nəzərdə tutulur.

Xatırladaq ki, ötən ilin noyabr ayında Prezident İlham Əliyevin sərəncamı ilə Sumqayıt şəhərində 1176 şagird yerlik yeni ümumtəhsil məktəbi binasının tikintisi məqsədilə Azərbaycan Respublikasının 2018-ci il dövlət büdcəsində nəzərdə tutulmuş Prezidentin ehtiyat fondundan Təhsil Nazirliyinə ilkin olaraq 1 milyon manat ayrılıb.

Üç rayonun icra başçılarından çağırış

"Yaxşı olardı ki, həmin evlər sığortalı olsun"

Ağsu Rayon İcra Hakimiyyətinin başçısı Ənvər Seyidəliyev, İsmayıllı Rayon İcra Hakimiyyətinin başçısı Mirdamət Sadıqov və Şamaxı Rayon İcra Hakimiyyətinin başçısı Tahir Məmmədov Azərbaycanda fəaliyyət göstərən sığorta şirkətlərinə müraciət ediblər.

"Report"-un xəbərinə görə, İsmayıllı rayonunda fevralın 5-də Ağsu, İsmayıllı, Şamaxı rayonlarında baş verən zəlzələnin nəticələrinin

aradan qaldırılması ilə bağlı görülən işlərə dair 3 aylıq hesabat brifinqində bildirilib ki, sığorta şirkətləri daşınmaz əmlakın sığortalanmasında

məlidirlər. Elə evlər var ki, onların sənədləri yoxdur. Bu da müəyyən problemlər yaradır. Əmlak Məsələləri Dövlət Komitəsi "ASAN xidmət" vasitəsilə sənədləşmə işlərində addımlar atmalıdırlar. Sənədləşmə məsələsi həll edildikdən sonra problemlər aradan qaldırılmış olacaq", - konfransda bildirilib.

Qeyd olunub ki, Prezident İlham Əliyev zəlzələnin fəsadlarının aradan qaldırılması istiqamətində tapşırıq verib.

"Yaxşı olardı ki, həmin evlər sığortalı olsun. Şirkətlər müəyyən təkliflərlə çıxış et-



MÜSAVAT

Son səhifə

N 99 (7269) 8 may 2019



İngiltərənin ən gözəl santexnik qadını seçildi

İngiltərənin Kru şəhərində dünyanın ən qəşəng santexnik qadını tapılıb. Bu barədə "Daily Mail" nəşri xəbər verib. 30 yaşlı Karli Qeyl 15 yaşından çalışmağa başlayıb və bu zaman santexnik olan atasına yardım edib. "O, mənə turbaları necə təmizləməyi və calaq etməyi öyrətdi. O istəməirdi ki, mən onun izi ilə gedim. Çünki bu, çox ağır iş idi".

Ardınca Qeyl texniki məktəbə daxil olub. Orada onunla paralel 200 gənc var idi və yeganə qız o idi. O etiraf edir ki, insanların qadın-santexnikə olan münasibəti birmənalı deyil. "Bir çoxları soruşurlar: Bəs kişi haradadır?" Onlar şübhə edirlər ki, qadın santexnik kifayət qədər professional ola bilər.

Model kimi xarici görünüşünə görə Qeyl müştərilərin diqqətini özünə cəlb edir. İşin spesifikasiyənə baxmayaraq, qadın özünə ciddi şəkildə qulluq edir: "Bu, çox çirkli işdir. Mən evə tez-tez çirk içində qayıdıram. Amma bütün qızlar kimi mən də manikürü sevirem. Əgər mən dırmaqlarımı hansısa gün üçün xüsusilə saxlamalıyamsa, bu zaman onları skoçla bağlayıram".

Britaniyalının sözlərinə görə, santexnik işi ona ildə 36 min funt sterlinq qazandırır: "Mən çox şadam ki, bu biznesə qoşulmuşam. Mən çox şey öyrəndim və yetərincə böyük məbləğ qazandım. Hətta mənim həmyaşıdım olan qadınlardan daha çox pul qazanmışam".

Türməyə giren ayı oradan çıxmadı

Amerikanın Kolorado ştatındaki Duranto şəhərində ayı yerli türməyə girib. Bu haqda KOB-TV məlumat yayıb. Heyvan türməyə divarı aşaraq girib və bir anda özünü türmədə görüb. Mühafizəçilər elektron qıfıl açıq qoyublar ki, ayı istədiyi vaxt çıxa bilsin. Amma bu, baş verməyəndə şerifin köməkçiləri heyvanı qovmağa çalışıblar, buna da nail olmayıblar. Ayını ancaq qarıya qədər qovmaq mümkün olub. Daha sonra ayı türmədən bir qədər aralıdakı ərazidə gizləni. La Plata ərazisindəki polis şefinin dediyinə görə, ayının çəkisi 100 kiloğa yaxın olub. Bu səbəbdən də onu qovmaq asan başa gəlməyib. Ümumiyyətlə, türmənin yaxınlığındakı ərazidə çoxlu sayda heyvanlar olur. Amma türmə rəisi ilk dəfədir ki, hansısa heyvanın türmənin içinə girməyə cəhd göstərdiyini deyir.



Yarışa 18 dollar qoydu, 1.2 milyon dollar qazandı

Amerikalı qadın at yarışlarında qoyduğu puldan dəfələrlə artıq qazanıb. Bu haqda ABC News xəbər verib. Adının gizli qalmasını istəyən Teksas sakini 5 atın qalib gəlməsi üçün 18 dollar pul qoyub. Onun uduşu isə 1.2 milyon dollar olub. İppodrom təmsilçisi Reyçel Baqnet qazanılan məbləğin astronomik olduğunu deyib: "Bu qədər az pul qoyub, astronomik məbləğdə pul qazanmaq bu günə qədər eşidilməmiş bir şeydir. Belə hal bizdə ilk dəfədir baş verir".

Amerikan qadınının qalibiyyət seriyası şənbe günkü yarışdan etibarən başlayıb. İlk dəfə finişə Limuzin Liberal atı çıxıb. Daha sonra Maraud adlı at qalib gəldi. Ardınca Funny Duck adlı at qalib olaraq, hər kəsi təəccübləndirdi. Dördüncü qaçışda qadın təxmin etdi ki, Beach Patrol adlı atın şansı hamısından daha çoxdur. Və nəhayət, finalda yenə də qadının pul qoyduğu Justify adlı at qalib gəldi.

Kentukki Derbi ölkənin ən vacib at yarışları məkənlərindən biridir. Tədbirin məşhərinin böyüklüyünə baxmayaraq, mükafat fondu o qədər də böyük sayılmır.



Begemot dörd balıqçıya hücum etdi, biri öldü

Keniyanın Bondo şəhərində beqemot dörd balıqçıya hücum edib. Bu barədə yerli nəşr Hivisasa xəbər verib. İnsident balıqçılar Viktoriya gölündə balıq tutanda baş verib. Heyvan onların qayığına hücum edərək ona ziyan vurmağı başarıb. Nəticədə balıqçılar suya hoppanmağa məcbur qalıblar. Onlardan üçü üzərək sahilə çıxa bilib. Sahildə onlar dostlarından birinin itməsini fərq ediblər. Belə məlum olub ki, o, digər dostlarından geridə qalıb və boğulub. Balıqçılar onu xilas etmək istəsələr də, gecikiblər.

Viktoriya Şərqi Afrikanın Tanzaniya, Keniya və Uqanda bölgəsində yerləşir. Onun sahəsi 68 min kvadrat kilometr təşkil edir ki, bu da Baykalın sahesindən iki dəfə böyükdür.

QOÇ - Əgər günün ilk yarısını sabitlik şəraitində başa vursanız, sonrakı saatlarda qənaətbəxş məqamlar yaşayacaqsınız. Qarşılıqlı münasibətlərdə bir çox müsbət yeniliklər də gözlənilir.

Qoroskop (8 may) **Səbuhi Rəhimli**

BUĞA - Ulduzlar səhətinizdə müəyyən problemlərin olacağını bildirir. Qida orqanlarınızı qoruyun. Bu gün hər hansı yeni işə başlaməyin, sövdələşmə aparmağın uğurlu sonu olmayacaq.

ƏKİZLƏR - Daxili orqanlarınızda mövcud olan xoşagəlməzliyi dəf etmək üçün pəhriz saxlamalısınız. Bu gün hər hansı pul sövdələşmələrindən yayının. Ailədaxili problemlərə başısoyuq yanaşmayın.

XƏRÇƏNG - Mənfi enerjili Ay bürcünüzdə qərar tutsa da, təxminən saat 15-ə qədər neçə vaxtdan bəri dondurduğunuz işləri davam etdirmək olar. Bu gün təkliflərə "hə" desəniz də, uzaq səfərə çıxmayın.

ŞİR - Günün birinci yarısından hansısa yeniliyi gözləməyə dəyməz. Sonrakı müddətdə isə təleyinizdə müsbət rol oynayan insanlarla görüşüb, gələcək planlarınızı müzakirə edə bilərsiniz.

QIZ - İxtiyarınızda olan bu təqvimdə hər bir hadisəni analiz etmək başlıca vəzifənizə çevrilməlidir. Yalnız bu halda nəzərdə tutduğunuz əksər planların uğurlu həllinə nail ola bilərsiniz.

TƏRƏZİ - Bəri başdan anlayın ki, sizin üçün fəaliyyətdə uğur gətirən ərafə başlamaqdadır. Əgər daxili gücünüze əminsizsə, risk etməkdən qorxmayın. Növbəti on gündə görəcəyiniz işləri indidən planlaşdırın.

ƏQRƏB - Günün ümumi mənzərəsi çox səhərdə xeyrinizə deyil, əlverişsiz də saat 11-13 və 20-21 arası. Əgər yalan vədlər verməsəniz, riskdən qaçsanız, müəyyən qədər irəliləyişlər ola bilər.

OXATAN - Yersiz risklər və sübut olunmamış məsələlərə birmənalı rəy bildirmək sizə başucalıq gətirən deyil. Odur ki, hər mənada obyektiv olun. Axsama doğru yeniliklərin şahidi olacaqsınız.

OĞLAQ - İnsanlarla münasibətdə səmimi olun, ciğallıq etməyin. Əlverişsiz də ailə-sevgi zəminində doğru olanlarla razılışın. Bu gün boş məsələlərə pul xərcləmək, içki içmək, yalan vəd vermək olmaz.

SUTÖKƏN - Qarşınızda may ayının ən uğurlu təqvimlərindən bir durub. İstər qarşılıqlı münasibətlərdə, istərsə də maliyyə məsələlərində vəziyyət ümumiyyətlə olacaq. Vədələşdirilən görüşlərə gecikməyin.

BALIQLAR - Ulduzların düzümü qayğılarınızın çox olduğunu və ətrafda olanlara az ümid etdiyinizi bildirir. Elə isə bu təqvimdən yararlanıb Tanrıya sığının. Yalnız bu halda nicat tapacaqsınız.

Unutmayın, Tanrı ulduzlardan daha yüksəkdə durur!

Depressiya ona 6 dil öyrətdi

Türkiyənin İzmit şəhərində yaşayan Qamze Qazeteciye 2011-ci ildə depressiya diaqnozu qoyulub. Bilecik Universiteti Turizm fakültəsindən məzun olan Q. Qazetecinin həyatı o gündən etibarən dəyişdi. Turizm bölümündə oxuduğu üçün xarici dil öyrənməli olan, depressiya diaqnozu qoyulandan sonra illərlə evdən bayıra çıxmadığını deyən Qamze mediaya açıqlamasında bildirib ki, depressiyaya girəndən sonra xarici dillərə marağı artıb. Öz-özünə 6 dil öyrənən Qamze xarici dil kitablarından da qaynaq olaraq istifadə edib. Nəticədə ingilis, rus, ispan, italyan, portuqal dillərində yüksək səviyyədə, Koreya dilində isə başlangıç səviyyəsində danışa bilir. Gənc qızın hədəfi 20 dil öyrənməkdir: "Depressiya səviyyədə azalma yaşandı. Qabiliyyətlərimi kəşf etdim. İndi tələbələrə dərs keçirəm".

Səhifəni hazırladı: SELCAN

Təsisçi: Rauf ARİFOĞLU
Baş redaktorun birinci müavini:
Azər AYGAN

e-mail adres: yenimusavat@mail.ru

Ünvan: Bakı şəhəri,
R.Rüstəmov küçəsi
2528-ci məhəllə ev 44/d
Tel: 520 01 23 (24, 25, 26, 27, 28)

Redaktor:
Nazim SABİROĞLU
Lisensiya N: B 114
SAYI: 3.190

"Yeni Musavat"ın kompüter mərkəzində yığılıb, səhifələni, "Azərbaycan" nəşriyyatında çap edilib. Əlyazmalar geri qaytarılmır. Müəlliflərlə redaksiyanın mövqeyi uyğun gəlməyə bilər.